



PAATHUKAVALAN
REGISTERED AS A CATHOLIC WEEKLY (P.197) FOUNDED 19 FEB 1876

பாதுகாவலன்

இலங்கையின் முதல் தமிழ் கத்தோலிக்க வார ஏடு

மலர் 127
இதழ் 10
பக்கங்கள் 8
விலை 5/=
01 யூலை
2003

St. Joseph's Catholic Press, 360 Main Street, Po.Box.2, Jaffna, Sri Lanka. Tel:- 021-2222378 E-mail:pillai01@slt.net.lk ISSN No. 1391-76

01 July 2003

யாழ் மறைக்கல்வி நிலைய 30ஆவது பயிற்சி நெடு நிறைவு

42 பயிற்சியாளர் மறை ஆசிரியர்களாக சான்றிதழ் பெற்றனர்

திருச்சபையில் செயலாற்றும் அனைவரும் மறைக்கல்விப் பணியையே ஆற்றுகின்றனர்



யூன் 9ஆம் திகதி யாழ் மறைக்கல்வி நிலையத்தில் 5 மாத பயிற்சி பெற்ற 42 மறையாசிரியர்களுக்கு யாழ். ஆயர் மேதகு தோமஸ் சவுந்தரநாயகம் ஆண்டகை சான்றிதழ்களை வழங்கி பங்குகளுக்கு பணிக்காக அனுப்பி வைத்தார். யாழ் மறை மாவட்ட குரு முதல்வரும் முன்னாள் மறைக்கல்வி நிலைய இயக்குனருமாகிய ஜே. நீக்கிலஸ் அடிகளார் திருப்பலியை நிறைவேற்றினார். மறைக்கல்வி நிலைய இயக்குனர் ஜே. மெளலில் அடிகளார் திருச்சபையில் செயலாற்றும் அனைவரும் அவர்கள் எந்த நிலையத்தில் எந்த ஆணைக்குழுவில் எவ்வதமான பணியை ஆற்றினாலும் அடிப்படையில் மறைக்கல்விப் பணியையே ஆற்றுகிறார்கள். மறைக்கல்வி நிலையமானது ஒழுங்கு படுத்தப்பட்ட மறைக்கல்வியை சீறுவார்களுக்கும் இளைஞர்களுக்கும் அளித்து வருகிறது. இது போன்ற கின்னுமொரு பயிற்சி ஒன்றினை இவ்வருடத்தில் மேற்கொள்ள இருப்பதாகவும் அவர் தெரிவித்தார். (8ம் பக்கம் பார்க்க)

ஆயர் தினம் BISHOP'S DAY



களும் யூலை மாதத்திலேயே வருகின்றன. 03ஆம் திகதி பெயர் கொண்ட தினம் - 06ஆம் திகதி யாழ் ஆயர் நியமனம் - 13ஆம் திகதி பிறந்த தினம் - 30ஆம் திகதி ஆயர் அபிஷேகம். யாழ் மறை மாவட்ட ஆயராக 11 ஆண்டுகளையும் ஆயர் பணியில் 22ஆண்டுகளையும் நிறைவு செய்யும் ஆயர்மேதகு தோமஸ் சவுந்தரநாயகம் ஆண்டகைக்கு யாழ் மறை மாவட்ட குரு முதல்வர் ஜே. நீக்கிலஸ் அடிகளார், குருக்கள், சூறவியர், பொதுநலையினர், பாதுகாவலன் அன்பு நெஞ்சங்களின் வாழ்த்துக்களைத் தெரிவிக்கிறோம். (2ம் பக்கம் பார்க்க)

யாழ் ஆயர் மேதகு தோமஸ் சவுந்தரநாயகம்ஆண்டகையின் பெயர் கொண்ட தினமான யூலை மாதம் 03ஆம் திகதியே யாழ் மறை மாவட்டத்தின் ஆயர் தினமாக கொண்டாடப் பட்டு வருகிறது. யாழ் ஆயரின் அனைத்துகொண்டாட்ட தினங்

ஜெயக்குமார் அடிகளாருக்கு சமாதானத்திற்கான "சாமசூரி" விருது



யாழ் மனித முன்னேற்ற நிலைய இயக்குனர் சீ. ஜி. ஜெயக்குமார் அடிகளாருக்கு சாமசூரி என அழைக்கப்படும் சமாதானத்திற்கான விருது வழங்கப்பட்டுள்ளது. குருநாகல் மாவட்டம் தலாவலில் தலைமையகத்தைக் கொண்ட "சாம சேவையர்" என்ற அரசு சார்பற்ற அமைப்பே சாமசூரி என்ற விருதினை சமாதானத்திற்காக இலங்கை மண்ணில் நடைபெற்ற போரின் மத்தியில்

நிரந்தர சமாதானத்தை ஏற்படுத்த முன்னின்று உழைத்த 31 பேருக்கு வழங்கியுள்ளது. சாமசூரி விருதினைப் பெற்றுக் கொள்ளும் சீ.ஜி. ஜெயக்குமார் அடிகளாருக்கு பாதுகாவலன் அன்பு நெஞ்சங்களின் வாழ்த்துக்களைத் தெரிவிக்கிறோம். சமாதானப் பணி தொடர வாழ்த்துக்கள்.

அருள்வாக்கு www.arulvaku.com

இணையத் தளத்தில் திருவிவிலியம்

வேதாகம வசனங்களை இலகுவாக கண்டுபிடிக்க பெரும் வசதி

இந்தியா, திருச்சி, சலேசிய மறை மாநிலத்தைச் சேர்ந்த ஜா. அடைக்கலராசா அடிகளார் திருவிவிலியத்தை அருள்வாக்கு என்னும் பெயரில் தமிழில் அமைத்து இணையத் தளத்தில் www.arulvaku.com என்னும் முகவரியில் யாரும் இலவசமாக பார்க்கவும் படிக்கவும் வசதி செய்திருக்கிறார். இதனால் விவிலியத்தின் எந்த வசனத்தையும் எங்கிருக்கிறது என்று தேடிக் கண்டுபிடிப்பது மிக இலகுவாகியுள்ளது. இவ்வசதியினால் மறையுரை நிகழ்த்துவோர், வேதாகம விசேட மேற்படிப்பினை மேற்கொள்ளுவோர், ஆய்வு செய்வோர் ஆகியோர் பெரிதும் பயன்பெற உள்ளனர். ஒரு குறிப்பிட்ட விவிலிய வார்த்தை எங்குள்ளது எத்தனை முறை உள்ளது போன்ற விபரங்களை இலகுவாக தேடிக் கண்டுபிடிக்க வசதி செய்திருப்பது இதன் சிறப்பம்சமாகும். திருவிவிலியத்தின் புதிய மொழி பெயர்ப்பு முழுவதும் கணனித் தட்டில் (CD) அருள்வாக்கு என்னும் பெயரில் கனடா ஹாபரோவில் வசிக்கும் திரு. அன்ரன் பிலிப் சின்னராசா என்பவரின் முயற்சியால் 2001ஆம் ஆண்டில் தமிழ் கத்தோலிக்க தகவல் வலைப்பின்னல் தயாரிப்பில் வெளியிடப்பட்டது குறிப்பிடத்தக்கது. இந்த CDயின் உதவியுடன் விவிலிய வசனங்களை அதிகாரங்களை சொற்களை மிக இலகுவாக கண்டுபிடிக்க முடியும். அத்தோடு கூட 200 கிறிஸ்தவப் பாடல்களும் இந்த கணனித் தட்டில் இணைக்கப்பட்டுள்ளமை குறிப்பிடத்தக்கது.

நூற்றாண்டு விழாக் காணும் நல்லூர் புனித ஆசீர்வாதப்பர் ஆலயம்



நல்லூர் புனித ஆசீர்வாதப்பர் ஆலய நூற்றாண்டு விழா நிகழ்வுகள் யூலை 11ஆம் திகதி யாழ் ஆயர் தலைமையில் காலை 7 மணி திருநாள் திருப்பலியுடன் கொண்டாடப்படும். யூலை 6-8ஆம் திகதி வரை தேற்றாத்வு போல் ரொபின்சன் அடிகளாரின் விசேட குணமாக்கல் வழிபாடு இடம்பெறும். 13ஆம் திகதி மலர் வெளியீடும் கலை நிகழ்ச்சிகளும் இடம்பெறும் என பங்குத் தந்தை அன்ரன் மத்தாயஸ் அடிகளார் தெரிவிக்கிறார். (2ம் பக்கம் பார்க்க)

இறை இரக்கத்தில் சமாதானம் நிறைந்த ஓர் உலகைக் கட்டி எழுப்புவோம்

PAATHUKAVALAN

REGISTERED AS A CATHOLIC WEEKLY (P.197) FOUNDED 19 FEB 1876

பாதுகாவலன்

இலங்கையின் முதல் தமிழ் கத்தோலிக்க வார ஏடு

நல்லூர் புனித ஆசீர்வாதப்பர் ஆலய

நூற்றாண்டு விழா 11-07-2003

பங்குத் தந்தையின் இதயத்திலிருந்து.....

அன்ரன் மத்தாயஸ்
பங்குத் தந்தைஆண்டவர் நகரைக் காக்கவில்லையெனில்
காவலர்கள் விழித்திருப்பதும் வீணாகும்.சமயக் கல்வி இன்றைய
அவசரத் தேவை

யாழ் மறைக்கல்வி நிலைய 30ஆவது ஆண்டு பயிற்சி நெறி நிறைவுடைந்து 42 பயிற்சியாளர் மறைஆசிரியர்களாக சர்வதேசப் பெற்று வெளி யேறியுள்ளனர். மொற்படி மீலாடில் மறைக்கல்வி நிலைய இயக்குனர் ஜி. ஜி. மொளலிஸ் அடிகளார் திருச்சபையில் செயலாற்றும் அனைவரும் மறைக்கல்விப் பணியை ஆற்றுகின்றனர். எந்த நிலையத்தில் எந்த ஆணைக்குழுவில் எவ்வாறான பணியை ஆற்றினாலும் அடிப்படையில் அது மறைக்கல்வி நெறியை போதிக்கும் பணியாகவே அமைந்து விடுகிறது என்று தெரிவித்துள்ளார்.

இன்றைய நிலையில் சமயக் கல்வி பற்றி சிந்திக்க வேண்டிய ஒரு பாரிய கடப்பாடு சம்பந்தப்பட்ட அனைவருக்கும் உண்டு. ஏனோ தானோ என்ற போக்கில் இப்பாரிய பொறுப்பினை உரிய விதமாக நாம் ஆற்றாது விடுவோமாயின் அது பாரிய எதிர் விளைவுகளை ஏற்படுத்தும்.

கத்தோலிக்க அதிபர்கள் இல்லை. கத்தோலிக்க ஆசிரியர்கள் இல்லை. கத்தோலிக்க பாட நெறியை உயர்தர வகுப்புகளிலும் பல்கலைக்கழக நெறியாகவும் கற்க முன்வருவோர் தொகை குறைந்துள்ளது. பல்கலைக்கழகத்தில் விசேட பாட நெறியாக சமய பாடத்தை தெரிவுசெய்ய முடியாதுள்ளது. புதிய தரப்படுத்தல் முறையின் கீழ் சமய பாட நெறியை தெரிவு செய்து திறமையாக சித்தியெய்தினாலும் பல்கலைக்கழகத் தீர்வை பெற முடியாதுள்ளது. சமய கல்வியை கற்பதற்காகத் தொழில் ரீதியான முன்னெற்றத்தை பெற முடியாதுள்ளது. இவ்வாறு பல குற்றச்சாட்டுக்களும் குரல்களும் பல கோணங்களிலும் இருந்து தெளிவாக வந்தகொண்டே இருக்கிறது.

பல கத்தோலிக்க பாடசாலைகளில் கத்தோலிக்கர் அல்லாதவர்களை அதிபர்களாக உள்ளனர். கத்தோலிக்க பாடசாலைகளில் கத்தோலிக்க அதிபர்களை நியமிக்க வேண்டும் என்பதில் எந்தக் கவலையும் யாரும் கொள்வதாக தெரியவில்லை. குறிப்பிட்ட தரத்தின் கத்தோலிக்க அதிபர்கள் காணப்படுவது அரிதான படியால் இவ்வாறான கவலையைச் செலுத்த முடியாதுள்ளது என்று கருத்து தெரிவிக்கப்படுகின்றது. இருக்கின்ற மிகக்குறைந்த கத்தோலிக்க ஆசிரியர்கள் அதிபர்கள் வேண்டி மென்மீற புறக்கணிக்கப்படுகிறார்கள். அவர்கள் உரிய விதமாக தமது தகைமைகளை வளர்த்து இவ்வாறான கவலையை நீர்ப்ப வேண்டி மென்மீற அறிவுரையையோ ஆலோசனையையோ உறுதியையோ உற்சாகத்தை யோ யாரும் கொடுப்பதாக இல்லை. குருக்கள் கன்னியர்கள் என்ற அடிப்படையில் சமய பாட ஆசிரிய நியமனங்களை அவ்வது அதிபர் பதவிகளை உரிய தகைமைகள் இன்றி பெற்ற காலம் மலையேறிவிட்டது.

இவை எல்லாவற்றையும் ஒட்டு மொத்தமாக வைத்து பார்க்கின்ற போது ஒரு உண்மை தெளிவாக புலனாகிறது. இவ்வாறான கவலையைச் செலுத்த அனைவரும் முன்வர வேண்டும் என்பதே அவ்வாறான உண்மையாகும். முதலில் இதில் கவலையைச் செலுத்த வேண்டியவர்கள் கத்தோலிக்க ஆசிரியர்கள் அதிபர்கள் பயிற்றுப்பட்டவர்கள் பட்டதாரிகள் போன்றவர்களே. இவர்களை ஒன்றுசேர்ப்பது நிலைமையினை தெளிவாக புரிய வைப்பது உரிய விதமாக நடவடிக்கைகளை மேற்கொள்ளுவது என்பவற்றில் விசேட கவனத்தை மறைக்கல்வி நிலையம், சமயக் கல்வி ஆணைக்குழு பங்குத்தந்தையர்கள் கத்தோலிக்க ஆசிரியர் சங்கம் போன்ற பலவற்று நலையினர் முழு மூச்சாக உழைக்க வேண்டிய காலத்தின் கடைசிக் கட்டம் இதுவாகும். காலம் கடந்துவிட்டாலும் கவனத்தோடு நடவடிக்கைகளை மேற்கொண்டால் நல்ல பயனை பெற முடியும் என்பதில் எந்த ஐயமும் இல்லை. சம்பந்தப்பட்ட அனைவரும் உடனடி செயல்படுத்தப்படும்.

நூறு ஆண்டுகள்..... விதைத்த காலமுண்டு. வளர்ந்த காலமுண்டு, தேய்ந்த காலமுண்டு, உறவுகள் வளர்ந்த காலமுண்டு, முதிர்ந்த காலமுண்டு, மகிழ்ந்த காலமுண்டு, கண்ணீர் விட்ட காலமுண்டு, எனினும் ஆவியானவரின் வழிநடத்தலில் வளர்ந்துள்ளோம். சவால் களினூடாக நடந்துள்ளோம். இயேசுவின் சாட்சிகளாக நாம் ஒளிர்ந்துள்ளோம். இறைவா நன்றி!.....

நூறு ஆண்டுகளில் பத்து ஆண்டுகள் இப்பங்குத் திருச்சபையோடு இணைந்து வாழவும், வளரவும் இறைவன் என்னை அழைத்ததையிட்டு நானும் நன்றி கூறுகிறேன். இது சவால்களும், பயங்களும், இடப்பெயர்வுகளும்,

(1995-1996, 2000-20001) அழிவுகளும், நிறைந்த காலப் பகுதி மட்டுமல்ல நாம் வளர முற்பட்ட காலம், உறவை வளர்த்து ஒன்றுபட்டு உழைத்த காலம், பலரும் தமது பங்களிப்பை மனமுலந்து வளர்ச்சிப்படிக்களில் ஓர் ஆர்வம் கொண்ட காலம் எனக்குமுன் பணியாற்றியோர் விதைத்து, நீர் பாய்ச்சி, உரமிட்டு வளர்த்ததை நான் அறுவடை செய்து மகிழ்ந்த காலம்தான்.

யூலை 2002 இல் எமது நூற்றாண்டிற்கான ஆயத்தங்கள் ஆரம்பித்தது தொடக்கம் எத்தனையோ பேர் வழியாக இறைவனின் அன்புக்கரம் எம்மை வழி நடத்தியதை ஆழமாக உணர்கிறேன். இவர்கள் எல்

லோருமே அன்புத் தந்தை எமக்கு அனுப்பிய அவருடைய தூதர்களே. எனது பணியிலே இவர்களும் பங்கெடுத்தனர். எனது பணியை இவர்கள் இலகுவாக்கினர். மனமுலந்து எம்மை வளரச் செய்த அனைவருக்கும் நெஞ்சருக நன்றி கூறுகிறேன்.

நாம் முன்னெடுத்த இந்த விசுவாசப் பயணத்தில்..... ஏற்படுகின்ற முட்டுக்கட்டைகளை விசுவாசத்தோடு எதிர்கொண்டே தீரவேண்டும். கிறிஸ்து இயேசுவில் நாம் கொண்டுள்ள நம்பிக்கை வெற்றிப் பாதையில் நம்மை இட்டுச் செல்லும் என்றும் அவரது பணியை செய்கின்றோம் என்ற உறுதியும் வேண்டும்.

நல்லூர் பங்கு :

ஓர் வரலாற்றுப் பார்வை

* 1877 இல் பேராலயத்தில் கிறிஸ்தவ நெறியை போதிக்க, அமைப்பு உருவாகி, ஒருவருடத்துக்குள் 857பேர் கத்தோலிக்க விசுவாசத்தில் திருமுழுக்குப் பெற்றனர். சிவியா தெரு பகுதியை சார்ந்த 300பேர் திருமுழுக்குப் பெற்றனர்.
* 1877 இல் புனித பிரான்சீஸ் கம்மாள் பெயரில் ஆலயம் அமைக்கப்பட்டது
* 1902 இல் புனித ஆசீர்வாதப்பர் பெயரில், கச்சேரி - நல்லூர் வீதியில் மாற்றப்பட்டு, பெப்ரவரி 3இல் அடிக் கல்லிடப்பட்டது.
* 1903 மார்ச் 08 இல் புதிய ஆலயம் ஆசீர்வதிக் கப்பட்டது.
* 1904 இல் ஞானப்பிரகாசர் சுவாமி பொறுப்பேற்றார்.
* 1905-1906 இல் பலர் கிறிஸ்தவ மறையில் இணைவு.

* ஆரம்பத்தில் திருநாள் மார்ச் 21ஆம்நாள் கொண்டாடப்பட்டது. பின்னர் செப்டம்பர் மாதம் 3ஆம் ஞாயிறு மாற்றப்பட்டது.
* 1905 இல் ஆலய விநாந்தையில் பாடசாலை ஆரம்பிக்கப்பட்டது.
* சுவாமி ஞானப்பிரகாசரின் மரணத்தின் பின்னர் 1947 வெவ்வேறு பங்குகளின் பொறுப்பில் இவ் ஆலயம் விடப்பட்டது.
* 1978 இல் அருள்நெய்தை ரெக்ஸ் குலாஸ் நவநாள் களை பொதுவாக்கினார்.
* 1985 இல் அருள்திரு இராயப்பு யோசவ் பங்குத் தந்தையாக நியமிக்கப்பட்டார்.
* 11.07.1986 இல் புதிய ஆலயத்திற்கான அடிக்கல் நாட்டப்பட்டது.
* 1987 பெப்ரவரி முதலாம் நாள், திருப்பாலத்துவ சபைத்

திருநாள் என்று முதல் திருப்பலி ஒப்புக்கொடுக்கப்பட்டது.
* 1989 யூன் 4ஆம் நாள் புதிய ஆலயம் ஆசீர்வதிக் கப்பட்டது.
* 1993 யூன் அருள்திரு அன்ரன் மத்தாயஸ் பங்குத் தந்தையாக நியமனம் பெற்றார்.
* 08.03.2003 ஆலய நூற்றாண்டு விழா.
* 02.07.2003 இத்தாலியிலிருந்து கொண்டுவரப்பட்ட புதிய ஆலயமணி, புதிதாக நிர்மாணிக்கப்பட்ட மணிக் கோபுரத்தில் ஏற்றப்பட்டு, இனிய இசை எழுப்பி நவநாளை ஆரம்பிக்கும்.
* பங்கைச் சுற்றிய ஊரினூடாக நற்கருணைப் பவனி முதன்முறையாக இடம்பெறும்
* 11.07.2003 ஆலய நூற்றாண்டு விழாக் கொண்டாட்டம்.

பேராயர் தோமஸ் யேயின் செய்தி

திருச்சபையின் வரலாற்றில் ஒவ்வொரு யூபிலியும் இறை திட்டத்தில் ஆயத்தப்படுத்தப்படும் ஒரு நிகழ்வு.

நல்லூர், புனித பெனடிக் ஆலயம் தனது உருவாக்கத்தின் நூற்றாண்டைக் கொண்டாடுவது அர்த்தமுள்ளது. இந்த முக்கியமான நிகழ்வு கடந்த காலத்தை திரும்பிப் பார்க்க ஒரு

சந்தர்ப்பமாக அமைவதோடு, இன்றைய காலத்தின் சவால்களையும் தேவைகளையும் தெளிவாக நோக்குவதோடு, எதிர்காலத்துக்கான திட்டங்களைத் துணிவோடு உருவாக்கவும் முன்வரவேண்டும்.

ஆயிரையும் பங்குத் தந்தையையும், இன்னும் கடந்த காலங்களில் அங்கு பணி புரிந்த அனைவரையும் நான் மனதார வாழ்த்துகிறேன்.

பங்கினுக்கு வழங்கிய பல அன்பு அடையாளங்களுக்காக நானும் உங்களோடு சேர்ந்து இறைவனுக்கும், பாதுகாவலரான புனித பெனடிக் ஆலயத்திற்கும் நன்றி கூறுகிறேன். அத்தோடு எமது ஆசீரையப் பங்குத் தந்தைக்கும், முழுப்பங்குச் சமூகத்துக்கும் மகிழ்வோடு வழங்குகிறேன்.

25 மார்ச் 2003

பார்ப்பரசரின் செய்தி

வத்திக்கான். 3 ஏப்ரல் 2003 யாழ்ப்பாணத்திலுள்ள புனித ஆசீர்வாதப்பர் ஆலயம் தனது உருவாக்கத்தின் நூற்றாண்டை நினைவு கூர்வதை திருத்தந்தை அறிவார்.

முக்கியமிக்க இவ்விழாவினை ஒரே சமூகமாகக் கொண்டாடும் இந்த வேளையில், முழுப்பங்குச் சமூகமும் கிறிஸ்தவ வாழ்விற்கு தம்மை உயிரோட்டமாக மீள் அர்ப்ப

ணிப்பு செய்யவும், குருக்களும் பொதுநிலையினரும் தமது திருத்தூதுப் பணியனைத்தும் நற்கருணையில் ஆழமாக ஊன்றப்பட்டுள்ளதோடு, அதனையே நோக்காகக் கொண்டுள்ளது என்பதனை உய்த்துணரவும் திருத்தந்தை உங்களோடு செபத்தில் ஒன்றிக்கிறார்.

“திருச்சபையின் அருள் வளம் முழுவதும் புனிதமிகு நற்

கருணையில் அடங்கியிருக்கிறது” (வத்த2-குருக்களின் பணியும் வாழ்வும், இல-5)

ஆண்டவராகிய இயேசு கிறிஸ்துவில் ஆழமான மனவுணர்வுடனும் பற்றுதலோடும் திருத்தந்தை தமது திருத்தூதுவ ஆசீரைய வழங்குவதோடு, அமைதியும் மகிழ்வும் நிறைந்த வாழ்த்துக்களைத் தெரிவிக்கின்றார்.



திருத்தந்தையின் இடைவடிகு பயணங்கள் - ஒரு கண்ணோட்டம்

பாப்பரசர் குரோசியாவிற்கு மேற்கொண்ட விஜயமானது சரித்திர முக்கியத்துவம் வாய்ந்த 100 ஆவது பயணமாகும். வயதாதி உடலில் வலிமையற்றுப் போனாலும் தன் பணியையும் பயணத்தையும் பாப்பரசர் விடுவதாய் கில்லை. தனது 101 ஆவது சர்வதேசப் பயணத்தை யுன் மாதம் 22ஆம் திகதி 13 மணித்தியாலங்கள் மேற்கொண்டு பான்சா லூக்கா

என்கின்ற நாட்டிற்கு மேற்கொண்டார்.

அங்கே ஐவன் மெஸ் Ivan Merz (1896 -1928) என்பவருக்கு முத்திப்பேறு பெற்ற பட்டத்தை வழங்குவார்.

திருத்தந்தை இதுவரை 129 நாடுகளுக்கும் 614 பிரதேசங்களிற்கும் (நகரங்களுக்கும் பட்டினங்களுக்கும்) விஜயம் மேற்கொண்டுள்ளார். 201 தடவைகள் வேறு வேறு நாடுகளுக்கு பயணம் செய்துள்ளார். அநேக தடவைகளில் சில நாடுகளுக்கு அதிக பயணங்களையும் மேற்கொண்டுள்ளார். அவர் அதிகம் பயணம் செய்த நாடு அவரது தாய் நாடான

போலாந்தாகும். ஒன்றுக்கு மேற்பட்ட தடவைகள் அவர் பயணம் செய்த நாடுகளை பின்வருமாறு வரிசைப்படுத்தலாம்.

போலாந்து - 8 தடவைகள்
அமெரிக்கா - 7 தடவைகள்
பிரான்ஸ் - 6 தடவைகள்
மெக்சிக்கோ - 5 தடவைகள்
ஸ்பெயின் - 5 தடவைகள்
பீரேசில் - 4 தடவைகள்
போத்துக்கல் - 4 தடவைகள்
ஓஸ்ரியா, கனடா, ஐவர்கோலம், ஜேர்மனி, ஹத்தலாமா, கெனியா, கிரேஸ் குடியரசு, டொமினிக் கன் குடியரசு, சுவீட்சலாந்து ஆகிய நாடுகள் 3 தடவைகள்

மொத்தமாக திருத்தந்தை 1 கோடியே 160 கிலட்சத்து 118 க்லோ மீற்றர்கள். (7 கோடியே 19 கிலட்சத்து 270 மைல்) பிரயாணம் செய்துள்ளார். சிறு பூமிக்கும் சந்திரனுக்கும் கிடையிலான தூரத்தின் 8 மடங்காகும். அவரது நீண்ட தூரப் பயணம் 32ஆவது பயணமான தூரகிழக்கு ஓசியானியா நாடுகளுக்கு மேற்கொண்டதாகும். 1986ஆம் ஆண்டு நவம்பர் டிசம்பர் மாத காலப் பகுதியில் அவர் பங்களாதேசில் இருந்து சிங்கப்பூர், பீஜி, நியூசிலாந்து, அவுஸ்திரேலியா ஆகிய நாடு

களை தரிசித்துக் கொண்டு சீசெல்ஸ் நாடுகளுக்கு பயணம் செய்துள்ளார்.

அவரது மிகவும் குறுகிய பயணம் சான்மரீனோ என்கின்ற கிடத்திற்கு 5 மணித்தியாலங்கள் பயணம் செய்து மேற்கொண்டதாகும். பாப்பரசர் தமது 8 ஆயிரத்து 972 நாள் பாப்பரச ஆட்சியில் 575 நாட்களை சர்வதேசப் பயணங்களில் செலவிட்டுள்ளார். திருத்தந்தையின் பயணங்கள் தொடரவும் அவரது வாழ்க்கைப் பயணம் தொடரவும் பாதுகாவலன் அன்பு நெஞ்சங்களின் வாழ்த்துக்கள்.

நான் ஏன் இவ்வளவு பிரயாணங்களை மேற்கொண்டேன்

திருத்தந்தை தமது 100 ஆவது பயணத்தின் பின் விளக்கம்

“உலகத்தினுள்ளே செல்” என்ற யேசுவின் அறிவிப்பின் எதிரொலியை என் உள்ளத்தின் ஆழத்தில் கேட்டேன்

எனது பயணங்களை ஆரம்பிப்பதற்கான அழைப்பை எனது பணியின் ஆரம்பத்திலேயே நான் பெற்றுக் கொண்டேன். உரோமாபுரியின் ஆயராக ஒக்ரோபர் மாதம் 16ஆம் திகதி 1978 ஆம் ஆண்டு நான் தெரிவு செய்யப்பட்ட தினத்தில் இருந்து ஆண்டவர் யேசுவின் அறிவிப்பொன்றின் எதிரொலி என் உள்ளத்தின் ஆழத்தில் கேட்டுக்கொண்டே இருந்தது.

எல்லா உலகத்தினுள்ளேயும் சென்று எல்லாப் படைப்பினருக்கும் நற்செய்தியினை அறிவிப்பு செய் என்ற அவசரம் மிக்க அறிவிப்பே அதுவாகும். இதன் வழியாக அப்போஸ் தலரான புனித இராயப்பரைப் பின்பற்றி எனது பயணங்களை ஆரம்பித்தேன். இங்கும் அங்கும் பயணம் செய்து திருச்சபையை உறுதிப்படுத்தவும் பலப்படுத்தவும் தொடங்கினேன். ஒவ்வொருவருக்கும்

திருச்சபை அவர்களை அன்பு செய்கிறது என்றும் பாப்பரசர் அவர்களை அன்பு செய்கிறார் என்றும் அறிவிக்கத் தொடங்கினேன். அதுபோல அவர்களின் உற்சாகத்தையும் முன் மாதிரியையும் நல்லெண்ணத்தையும் விசுவாசத்தினையும் பெற்றுக் கொள்ளத் தொடங்கினேன் என்று தெரிவித்துள்ளார்.

திருத்தந்தை தமது 100 சர்வதேசப் பயணங்களில் அவ

ரோடு ஒன்றுசேர்ந்து உழைத்த 200 பேரை சந்தித்துள்ளார். அந்த விருந்தினர் களுள் வத்திக்கான் அரசின் அதிகாரிகள், இத்தாலிய போக்குவரத்து அமைச்சர் அலிற்றாலியா விமான சேவை இயக்குனர்கள் சுவீஸ் பாதுகாப்புப் படைவீரர்கள் பத்திரிகையாளர்கள் ஆகியோர் அடங்குவர். கிறிஸ்துவின் தூதுவர்களாக பாப்பரசர் விஜயம் செய்த நாடுகளின் கீதங்களைப் பாடிய கிறிஸ்தவ

இசைக்குழுவினரும் இதில் அடங்கும்.

உங்கள் பணியின் வழியாக நீங்கள் நாம் வாழும் காலத்து எல்லா மனிதர்களையும் அவர்கள் எங்கு வசித்தாலும் அவர்களைச் சென்று சந்திக்க வழி செய்துள்ளீர்கள். பாப்பரசரின் பயணங்களில் அவருக்கு துணையாய் இருந்திருக்கிறீர்கள். அனைவருக்கும் இறைவனின் மீட்பின் வார்த்தைகளை அறிவிக்க வழி செய்துள்ளீர்கள் என்றார்.

உலகத்தினுள்ளே செல்” என்ற யேசுவின் அறிவிப்பின் எதிரொலியை என் உள்ளத்தின் ஆழத்தில் கேட்டேன்

கத்தோலிக்கத் திருச்சபையானது பன்னிரண்டு புதிய புனிதர்களை பிரகடனப் படுத்தவுள்ளது. பரிசுத்த தந்தை இரண்டாம் அருளப்பர் சின்னப்பர் முன்னிலையில் புனிதர் நிலைக்கு உயர்த்துதல் சார்பான வாக்களித்தல் நிகழ்வின் பிற்பாடு வத்திக்கான் பத்திரிகை இச்செய்தியை அறிவித்திருக்கிறது. மூன்று கட்டங்களாக நிகழவிருக்கும் புனிதர்பட்ட திகதிகளையும் வத்திக்கான் அறிவித்திருக்கிறது. பரிசுத்த தந்தையின் ஸ்பெயின் விஜயத்தின்போது வைகாசி 4இலும்; வைகாசி 18; ஐப்பசி 5 ஆகிய நாட்களிலும் இச்சடங்கு நடைபெறவுள்ளது.

புனிதர் நிலைக்கு உயர்த்தப்படுவோர் விபரம் பின்வருமாறு: 1. பெற்றோர் போவேடா கஸ்ரோ வேதே (1874-1936), குரு, வேதசாட்சி, ரெறேசியன் அமைப்பின் நிறுவுனர் (ஸ்பெயின்) புனிதர்பட்டம் வைகாசி 4. 2. யோசவ் செபஸ்டியன் பேல்க்சார் (1842-1924), ஆயர், இயேசுவின் திரு இருதயத்தின் பணியாளர்கள் சபையின் நிறுவுனர் (போலந்து) புனிதர்பட்டம் வைகாசி 18.

3. டானியாலா கொம்போனி (1831-1881), ஆயர், இயேசுவின் இருதயத்தின் கொம்போனி மறைபரப்பாளர்கள் சபையினதும், நைஜீரியா விலுள்ள தேவதாயாரின் கொம்போனி மறைபரப்புச் சகோதிரிகளின் சபையினதும் நிறுவுனர் (இத்தாலி) புனிதர்பட்டம் ஐப்பசி 5.

4. ஆனொல்ட் யான்சென் (1837-1909), குரு இறைவார்த்தையின் சபை, மறைபரப்புச் சகோதிரிகள் சபை, பரிசுத்த ஆவியின் பணியாளர்கள், சகோதிரிகள் சபை, பரிசுத்த ஆவிக்கு சதாபுகழ் கூறும் பணியாளர்கள் சபை ஆகியவற்றின் நிறுவுனர் (ஜேர்மனி) புனிதர்பட்டம் ஐப்பசி 5.

5. யோசே மரிய றூபியோ வை பெராள்தா (1864-1929) குரு, இயேசுசபை (ஸ்பெயின்) புனிதர்பட்டம் வைகாசி 4.

6. யோசவ் பிறினாடெமெற்ஸ் (1852-1909), இறைவார்த்தையின் சபைக்குரு, (இத்தாலி) புனிதர்பட்டம் ஐப்பசி 5.

7. ஊர்சலா லேடோ கௌவஸ்கா, நீ யூலியா மரியா (1865-1939) கன்னி, வேதனைப்படும் இயேசுவின் திரு இருதயத்தின் ஊர்சலின் சகோதிரிகள் சபையின் நிறுவுனர் (போலந்து) புனிதர்பட்டம் வைகாசி 18.

8. யேனோவேவா தொற்றஸ் மொறாலிஸ் (1870-1956), கன்னி, புனித தூதர்களினதும் இயேசுவின் திரு இருதயத்தினதும் சகோதிரிகளின் சபையின் நிறுவுனர் (ஸ்பெயின்) புனிதர்பட்டம் வைகாசி 4

9. மரிய டி மத்தியாஸ் (1805-1866), கன்னி, திருஇரத்தத்தின் புகழ்ச்சிச் சகோதிரிகள் சபையின் நிறுவுனர் (இத்தாலி) புனிதர்பட்டம் வைகாசி 18.

10. அஞ்சலா டி லா குறாஸ், மரிய டி லோஸ் அஞ்சலிஸ் குறேறோ கொன்சாலஸ்,

(1846-1939), கன்னி, திருச்சிலுவையின் தோழர்கள் சகோதிரிகள் சபையின் நிறுவுனர் புனிதர்பட்டம் வைகாசி 4.

11. வேர்ஜினியா சென்சுறி ஒனே பிறாசெலி (1587-1651), விதவை, கல்வாரி மலை அடைக்கல அன்னை சகோதிரிகளின் நிறுவுனர் (இத்தாலி) புனிதர்பட்டம் வைகாசி 18.

12. மரிய மறாவில்லாஸ் (1891-1974), கன்னி, பாதுகாப்பு அணி யாத கார்மேல் கன்னி, (ஸ்பெயின்) புனிதர்பட்டம் வைகாசி 4

திருத்தந்தையின் சுவீஸ் படையில் (Swiss Guard) முதல் இந்தியன்

திருத்தந்தையின் சுவீஸ் படை என அழைக்கப்படும் பொலிஸ் படையில் இந்திய பூர்வீகத்தைக் கொண்ட முதல் ஆசிய நாட்டவருக்கு இடம் கொடுக்கப்பட்டுள்ளது. மிகவும் பெருமை வாய்ந்த இப்பணியை ஆற்ற வாய்ப்பைப் பெற்றுள்ளவர் டனிபமின் என்பவராவார். இந்தியாவில் பிறந்த டனி தன் சிறுவயதில் சுவீஸ்ஸலாந்து நாட்டைச் சார்ந்த தம்பதியினரால் தத்தெடுக்கப்பட்டு இன்று சுவீஸ்ஸலாந்து பிரஜையாக விளங்குகிறார். தமது படைப் பயிற்சியை முடித்துக் கொண்ட இவர் மே மாதம் 6ஆம் திகதி பெருமதிப்பு வாய்ந்த சுவீஸ் படையில் இணைந்துள்ளார். ஐரோப்பிய ஊடகத்துறை இச்செய்திக்கு பெரும் முக்கியத்துவம் அளித்து செய்தி வெளியிட்டுள்ளது. சுவீஸ் இனத்தைச் சாராது சுவீஸ் பிரஜா உரிமையைப் பெற்றுக் கொண்ட ஒருவர் சுவீஸ் படையில் இணைவது இதுவே முதல் தடவையாகும்.

திருத்தந்தையின் நற்கருணை பற்றிய புதிய திருமடல்

பாப்பரசர் ஆண்டுதோறும் பெரிய வியாழன் அன்று குருத்துவத்தை ஏற்படுத்தியதன் நினைவாக தமது சிறப்புச் செய்தியை குருக்களுக்கு வழங்குவது வழக்கம். இவ்வாண்டு தமது பணியின் 25ஆவது வருட நிறைவில் திருச்சபைக்கும் நற்கருணைக்கும் உள்ள ஆழ்ந்த உறவை வெளிப்படுத்தும் விதமாக நற்கருணை பற்றிய புதிய திருமடல் ஒன்றை Ecclesia De Eucharista என்னும் தலைப்பில் வெளியிட்டுள்ளார். 78 பக்கங்கள் கொண்ட இத்திருமடல் நற்கருணையையும் திருச்சபையையும் இரண்டுக்கும் இடையிலான உறவையும் பற்றி தெளிவாக விளக்குகிறது.

ஏழைப் பெண்ணுக்கு பொம்மை பரிசு

பேரு நாட்டின் லீமா பிரதேச டொமிக்கன் சபையைச் சார்ந்த விடுதலை இறையியலாளர் குஸ்தாவோ குட்டியரஸ் தமக்குக் கிடைத்த அனுபவத்தை பின்வருமாறு தெரிவிக்கின்றார். தமது பங்கில் வசித்து வந்த ஏழைகளுக்கு உண்பதற்கு உணவு கொடுப்பது இவரின் வழக்கம். சம்பவ தினம் ஒரு ஏழைப் பெண் உணவு கேட்டு வந்தபோது இவரிடம் எதுவும் இருக்கவில்லை. தம்மிடம் இருந்த பொம்மையை அவ்ஏழைப் பெண்ணுக்கு பரிசாகக் கொடுத்தார். கிறிஸ்மஸ் தினத்தில் பொம்மையைப் பெற்றுக்கொண்ட அப்பெண் தனது வாழ்க்கையில் தான் பெற்றுக்கொண்ட முதலாவது பொம்மை இதுவாகும். இதனைத் தந்த அக்குருவானவரது முகத்தை நான் என்றும் மறந்துவிடமாட்டேன் எனத் தெரிவித்தார். நொற்றாடாம் பல்கலைக் கழகத்தில் விரிவுரையாளராகப் பணியாற்றும் குஸ்தாவோ குட்டியரஸ் அடிகளார் இவ் அனுபவத்தில் இருந்து ஏராளமான பாடங்களைப் படிக்கமுடியும். ஏழைகளுக்கு பொருட்கள் மட்டுமல்ல அன்பும் நட்பும் கூடத் தேவையென அவர் தெரிவித்தார்.

புரிந்துணர்வில் ஒரு திருப்பம் ஏற்படுமா?

காதைச் செவிடாக்கும் அந்த அதிர்ச்சியான சத்தம் அந்த நேரத்தில் ஆஸ்பத்திரி வீதிச் சந்தியில் கேட்கும் என்று அருள் கனவில் கூட நினைத்திருக்க வில்லை. "இந்தச் சமாதானச் சாயலில் இப்படி மனதை நடுநடுக்க வைக்கும் ஒரு பாரிய சத்தமா?" அருளின் மனம் குழப்பியது குண்டு வீச்சு விமானங்களின் தாக்குதலோ - கோட்டையில் இருந்து வரும் பழைய ஷெல் வீச்சுக்களோ - மீண்டும் போர் மூண்டுவட்டதோ? என பலரும் பலவாறு பயந்து நின்றனர்.

முதலாம் குறுக்கு வீதியால் வந்த லொறியும் ஆஸ்பத்திரி வீதியால் வந்த காரும் அந்தச் சந்தியிலே எதிர் எதிரே மோதியதால் ஏற்பட்ட விபத்து அது. இன்று யாழ்ப்பாணத்தின் எந்த மூலை முடுக்கில்தான் விபத்துக்கள் நடக்கவில்லை. நாளுக்குநாடு விபத்துச் செய்தி நாளிதழ்களில் இடம்பிடிக்கத்தான் செய்கிறது. மனிதனை அங்கவீன ராக்கும் அல்லது உயிர்களை காவு கொள்ளும் இந்த விபத்துக்கள் தான் ஏன்? இன்று யாழ்ப்பாணத்தில் யார்தான் ஒழுங்காக வீதி விதிகளைக் கடைப்பிடிக்கிறார்கள். எத்தனை பேர் சாரதி அனுமதிப் பத்திரம் பெற்று வாகனம் ஓடுகின்றார்கள். பொலிஸ் எப்பாடுபட்டாலும் அவர்களுக்கு தண்ணி காட்டிவிட்டுப் போய்தான் எத்தனை பேர்?

துக்கி வீசப்படும்போது "கடவுளே" என்ற வார்த்தையை உச்சரித்தபடி மூலையில் போய் விழுந்தான் அந்தக் கார்ச்சாரதி கண்முன்னே கண்ணைத் திறக்க முன்பு நடந்து முடிந்த இந்தக் கணப்பொழுதுச் சம்பவம் அருளை ஒரு கணம் நிலைகுலைய வைத்தது. இந்த உலகில் உயிர் நிச்சயமில்லை எண்ணாத நேரத்தில் எதுவும் நடக்கலாம் என எண்ணத் தொடங்கியபோது "கடவுளே" என்ற கார்ச்சாரதியின் கதறல் அருளின் மனக்கதவைத் தட்டியது.

செங்குருதி சொட்டுச் சொட்டாக வடிய இரத்த வெள்ளத்தில் துடிக்கும் அந்தக் கார்ச்சாரதியை நோக்கி ஓடினான் சற்று நின்று உற்று நோக்கியவாறு இவன் குணரட்ணாவாக இருப்பானோ? அங்கலாய்த்தவாறே மெதுவாகத் தூக்கி மடியில் வைத்து முகத்தில் இருந்த இரத்தக் கறைகளைத் துடைத்தான் அருள்.

கடந்த காலக் கண்ணீர் கதைகள் கலர்ப்பட ரீல்களாக

அவன் எண்ணத்தில் வட்டமிட்டன அவனால் தன் கண்களையே நம்ப முடியவில்லை. 83ம் ஆண்டு தமிழ்ச் சிங்கள கலவரத்தின்போது கால்கள் கடுக்கக் கல்லும் முள்ளும் நிறைந்த பாதை வழியே நாங்கள் ஓட-ஓட எங்களைக் கொழும்பில் இருந்து தூரத்திய குணரட்ணாதான் இவன் என் அண்ணனை கும்பிடும்பிட குரூரமாக வெட்டிக் கொன்ற சிங்களவன் தானே இவனை நான் காப்பாற்றுவதா? மனதில் போராட்டம்.

மணிக்கதை ம. பிரான்சிஸ்க்

"உங்கள் பகைவரிடம் அன்பு கூருங்கள் உங்களை வெறுப்போருக்கு நன்மை செய்யுங்கள் உங்களைத் துன்புறுத்துவோருக்காக இறைவனிடம் வேண்டுகள்" (மத் 5.44) என்ற இறைவார்த்தைப் பகுதிக்கு அன்றொரு நாள் ஒரு அருட்தந்தை மறையுரையில் அழகாக விளக்கம் சொன்னது அருளுக்கு இக்கணத்தில் நெஞ்சைத் தொட்டது.

இன்று யார்தான் குருக்களின் மறையுரையைக் கேட்கின்றனர். அப்படி கேட்டாலும் யார்தான் அதன்படி வாழ்கின்றனர் வாழ்ந்திருந்தால் இன்று விண்ணகம் மண்ணகத்தில் மலர்ந்திருக்குமே. கிறிஸ்தவத்தை வாழ்ந்து காட்டுவோம் என்று அருள் அந்தப் பகைவன் பேரில் சுரந்த அன்பைச் செயலில் காட்ட வைத்தியசாலைக்கு எடுத்துச் சென்றான்.

அதிதீவிர சத்திர சிகிச்சைப் பிரிவில் அந்த குணரட்ண அனுமதிக்கப்பட்டான். ஒப்பரேசன் தியேட்டரில் நீண்ட நேரப் போராட்டத்தின் பின் ஒரு வைத்தியர் வெளியில் வந்து "ஓ வகை இரத்தம் உடனே தேவை" என்று அருளிடம் கூறினான். அருளின் இரத்த வகையும் ஓவகை தான் இரத்தம் தேவை என்று வைத்தியர் கூறியதும் அருளுக்கு கடந்த கால நிகழ்வுகள் நிழலாடியது

"இரத்தம் பீறிட்டுச் சீறிப் பாயவும் பரிவின்றி தூரத்தித் தூரத்தி எனது அண்ணனை துண்டித்துண்டாக வெட்டிக் கொன்றவனுக்கு எனது இரத்தம் கொடுத்துக் காப்பாற்றுவதா?" எனச் சற்றுக் குழம்பி நின்றான். இல்லை நான் ஒரு கத்தோலிக்கன் என்ன நடந்தாலும் கிறிஸ்தவனாக வாழ்ந்து காட்ட வேண்டும் என்று நினைத்தவனுக்கு "திரும்பிக் கிடைக்கும் என எதிர் பார்க்காமல் கடன் கொடுங்கள் அப்போது உங்கள் கைம்மாறு

மிகுதியாய் இருக்கும் நீங்கள் உன்னத கடவுளின் மக்களாக இருப்பீர்கள் (லூ .6:35) என்ற ஆண்டவரின் அமுத மொழிகள் அருளின் மனதில் தட்டி கொடுத்தது. மன்னவரின் வார்த்தைகளுக்கு மறுமொழி பகிர தன் உள்ளத்தில் உருவெடுக்கும் அன்பை உருவாக்க இரத்தத்தைக் கொடுக்க உடன்பட்டான் அவன். உன் இரத்தத்தால் அவன் உயிரைக் காப்பாற்ற உழைக்கின்றேன் என்று கூறியவாறே வைத்தியர் உள்ளே நுழைந்தார்."

"ஆண்டவரே உம்மிடம் வருபவர்களை நீர் புறம்பே தள்ளி விட மாட்டீரே அவர்களை வெறும் கையாகவும் அனுப்பி விடுவதில்லையே" என மொழிந்தீரே உம்மில் நம்பிக்கை வைத்து இந்தக் குணரட்ணாவிற்காக உமது குணமாக்கும் வரத்தை வேண்டுகின்றேன். இவர் மீது உமது வல்லமையை நிறைவாக பொழிந்து அவரைத் தொட்டுக் குணமாக்கும் என்று உருக்கமாக தேவனிடம் வேண்டியபடியே இருந்தான் அருள்.

மருத்துவமனையில் மறுநாள் கண் விழித்த குணரட்ண அருகில் அருள் நிற்பதைக் கண்டு அவனது முகத்தை தனது நினைவிற்குள் கொண்டுவர முயற்சித்தான். முன்பு நன்கு அறிமுகமாக இருந்த அருளின் முகம் அவன் ரூபகத்திற்கு சிறிய சஞ்சலத்தின் பின்பு வந்தது.

அருள் நீங்க கொழும்பில் எனது வீட்டிற்கு அருகில் வசித்து வந்த மைக்கலின் மகன் தானே?

"83 ஆண்டு உங்களை ஊர் ஊராக ஓடோடத் தூரத்தி உங்கள் அண்ணனைக் குரூரமாய் வெட்டிக் கொன்ற சிங்களவர் கூட்டத்தில் நானும் ஒருவன். இப்படிப்பட்ட கொடியவனைக் காப்பாற்ற உனக்கு எப்படி மனம் வந்தது." மனம் வருந்தும் குரலில் வார்த்தைகள் வெளி வந்தன.


நான் ஒரு கத்தோலிக்கன் என்ன நடந்தாலும் கத்தோலிக்கனாக வாழ்ந்து காட்ட வேண்டும். இப்படியே ஒருவரை ஒருவர் காலத்துக்குக் காலம் வெட்டிக் கொண்டே போனால் முடிவு என்ன? எம்மிடையே ஒரு புரிந்துணர்வு ஒப்பந்தம் எழுதப்பட வேண்டும். அப்போதுதான் ஒரு புதிய உலகம் இலங்கை மண்ணில் மலரும். அதற்கு நாம் தூதுவர்களாக வேண்டாமா? வார்த்தைகள் தழுதழுத்த குரலில் வெளிவர குணரட்ணாவை இறுக கட்டி அணைத்தான் அருள்.

அருளாமல் அருள் செய்யும் அருளப்பனை வருக

1. அருளாமல் அருள் செய்யும் அருளப்பனை சரணம் திருநாளைக் கொண்டாட வந்தோம் தியேயே இது தருணம் வருகின்ற நேரம் துன்பம் நீங்கி வளமுடன் காரும் சரணம் பெருகின்ற பேய் பஞ்சம் நீக்கி பேய் மாயம் தீரும் இதுவேதருணம்
2. பஞ்சத்தில் மூழ்கின்றோம் பசிமீனியில் வாடுகின்றோம் குஞ்சு குழந்தைகளின் பெருங் குரல் தீருமாய்யா ஜயவே நெஞ்சம் கலங்கும் எம் முதியோரை நேர் நின்று காரும் மாமுனியே விஞ்சும் வறியோர்க்கு வீரும்பும் உதவி செய்யும் ஜயா
3. தஞ்சமென உமைத்தேடி வரும் எம்பங்குத் தனயர்க்குத் தக்க தொழில்துறைகள் பஞ்சவர்ணக் கிளிகளாம் எம் பாவவார்க்கு பகட்டான திருமணமும் கெஞ்சி உமைக் கேட்கும் சிறார்க்கு கேடற்ற கல்வி வளமும் துஞ்சாத தவமுனியே நித்தம் தயாராக்கி அளித்தருளும் கிருமதி வெண்டக்கோன்

அருள், கொழும்பு.

பாதுகாவலன் பத்திரிகைக்கு இலங்கை பத்திரிகையாசிரியர் சங்கத்தின் விசேட விருது



பாதுகாவலன் பத்திரிகைக்கு வழங்கப்பட்ட சான்றிதழ் இதுவாகும்.



இலங்கை பத்திரிகை ஆசிரியர்கள் சங்கத்தின் 2002ஆம் ஆண்டுக்கான விசேட விருது ஒன்றினை பாதுகாவலன் பத்திரிகை அண்மையில் பெற்றுக் கொண்டுள்ளது என்ற மகிழ்ச்சியின் செய்தியை பாதுகாவலனின் அன்பு நெஞ்சங்களுடன் பகிர்ந்து கொள்ளுகிறோம். பிரதேச வாரியாக வெளியிடப்படும் சிறந்த பத்திரிகை அமைப்புக் கொண்ட பத்திரிகைக்கான விசேட விருதினை யூன் மாதம் 24ஆம் திகதி மவுன்லெவனியா கொட்டலில் நடைபெற்ற பத்திரிகையாளர் விருது வழங்கும் வைபவத்தில் பாதுகாவலன் ஆசிரியர் அருள்திரு ரூபன் மரியாம்பிள்ளை பெற்றுக் கொண்டார். மேற்படி இலங்கை பத்திரிகையாளர் சங்க விருதினை உபாலி பத்திரிகை குழு நிறுவனத்தின் ஆசிரியர் திலகரட்ண பண்டார டி சில்வாவிடம் இருந்து பெற்றுக் கொண்ட சில நொடிப் பொழுதுகளில் எடுக்கப்பட்ட படத்தினையே மேலே பார்த்தீர்கள்.

2000ஆம் ஆண்டுக்குரிய சிறந்த வடிவமைப்புக் கொண்ட தமிழ் பத்திரிகைக்குரிய விருதினை 2001ஆம் ஆண்டு மே மாதம் 15ஆம் திகதி மவுன்லெவனியா கொட்டலில் பாதுகாவலன் பத்திரிகை பெற்றுக் கொண்டதை பாதுகாவலன் அன்பு நெஞ்சங்கள் மறந்திருக்கமாட்டார்கள். நூற்றாண்டு கண்ட கத்தோலிக்க பத்திரிகையான பாதுகாவலன் பெற்றுக்கொண்ட இவ்விருதுகள் அனைத்தின் பெருமையும் பாதுகாவலன் அன்பு நெஞ்சங்களுக்கே உரித்தானது. இதன் வளர்ச்சியில் கவனமும் கரிசனையும் கொண்ட யாழ் ஆயர் அவ்வப்போது நல் குறிப்புக்களையும் செய்திகளையும் தந்துதவியுள்ளார். தமது கருத்துரைகளாலும் ஆய்வுரைகளாலும் துணைபுரிந்த குருக்கள் துறவிகள் வாசக அன்பு நெஞ்சங்கள் பாதுகாவலன் பத்திரிகையாளர்கள் அனைவரையும் இம் மகிழ்வின் வேளையில் நன்றியோடு நினைத்துக் கொள்கின்றோம். இவ்விருதின் மூலம் பாதுகாவலன் பெற்றுக்கொண்ட பெயரையும் பெருமையையும் அதன் வளர்ச்சியையும் விற்பனையையும் அதிகரிக்கும் ஒரு சந்தர்ப்பமாகவே பாவிக்க விரும்புகிறோம்.

பாதுகாவலன் பத்திரிகை எமது பத்திரிகை என்ற உணர்வோடும் உறுதியோடும் பத்திரிகையின் வளர்ச்சியில் தங்கள் முழு அர்ப்பணிப்பையும் தரும்படி பாதுகாவலன் வாசகர்கள் ஒவ்வொருவரையும் தனியான விதமாக இவ்வேளையில் மிக அன்பாக வேண்டிக்கொள்ள விரும்புகிறோம். இன்னும் உறுதியோடு பாதுகாவலன் வலம்வர உங்கள் கருத்துரைகளையும் ஆதரவையும் நல்குவீர்கள் என்றும் எதிர்பார்த்திருக்கிறோம். 2002ஆம் ஆண்டுக்குரிய பத்திரிகையாளருக்கான விருதுகளை பெற்றுக் கொண்ட மற்றைய தமிழ் பத்திரிகையாளர் விபரம் பின்வருமாறு : பத்திரிகைத்துறையில் நீண்டகாலம் சேவையாற்றியமைக்கான தங்கப் பதக்கத்தினை வீரகேசரி பத்திரிகையாளர் அன்னலட்சுமி இராஜதுரை பெற்றுக் கொண்டார். சிறந்த இளம் பத்திரிகையாளருக்கான விருதினை வீரகேசரி பத்திரிகையாளர் எஸ். சிறீகஜன் பெற்றுக் கொண்டார். நெருக்கடியான சூழ்நிலையிலும் செய்திகள் சேகரித்தமைக்கான பேராசிரியர் கைலாசபதி விருதினை தினக்குரல் பத்திரிகையாளர் ஆர். தயாபரன் பெற்றுக் கொண்டார். 2002ஆம் ஆண்டுக்கான காட்டுன் விருதினை தினக்குரல் சிரேஸ்ட ஓவியர் ஆர். ராமச்சந்திரன் பெற்றுக் கொண்டார்.

அந்தியை எதிர்க்கும் மந்திரமாலை

அருளப்பு கொர்னேலியஸ்
கொழும்புத்துறை

இறைவன் உலகைப் படைத்தான் மனிதன் வாழ, மனிதனைப் படைத்தான் தனை வணங்க. ஆனால் இந்த உலகில் நீதி, சமாதானம் இதற்கு எதிராக, அநீதி அடக்குமுறை அடாவடித்தனம், பழிவாங்குதல், பொறாமை இதனை எதிர்த்துப் போராட தேவதாயால் வழங்கப்பட்ட செபமாலை என்னும் ஆயுதத்தை நம்பிக்கையோடு அடிக்கடி பாவித்து வந்தால் அநீதி எல்லாம் நிர்மூலமாக்கப்படும். தேவதாய் காட்சி கொடுத்த இடமெல்லாம் இந்த ஆயுதத்தை பாவிக்கும்படி பணித்துள்ளார்.

1300^{ம்} ஆண்டில் உலகின் பல இடங்களிலெல்லாம் இறைவனுக்கெதிராக தூர்மார்க்கத்தில் வாழ்ந்து வந்த மக்களைப் பார்க்கும் போது கத்தோலிக்க வேதம் அழிந்து போகுமாற் போல் இருந்தது. அந்தக் காலப்பகுதியில் புனித சாமி நாதர் பரிசுத்த கன்னிமரியாள் பேரில் விசுவாசமுள்ளவராய் இருந்தார். சாத்தானின் பிடியில் மக்கள் சிக்கலாகிவிட்டிருக்கிறதை விடுவிக்க வேண்டுமென்று அனுதினமும் தேவதாயாரை வேண்டிவருவார். ஒரு நாள் தேவதாய் அவருக்கு காட்சியாக வந்து, நீ, என்னைக்குறித்து சொல்லப்படும் 153 மணிச் செபத்தை எல்லா இடங்களுக்கும் சொல்லுவதற்கு கட்டளையிட்டு அப்போது இறைவனின் அருளால் அநியாயம் அழிந்து போகுமென்று திருவாய் மொழிந்தான். அதற்கு சாமி நாதர் இந்த செபத்தை அனைவரும் பக்தியோடு சொல்ல ஏற்பாடு செய்தார். அவரின் பணிப்பின்படி பற்பல இடங்களிலெல்லாம் இந்தச் செபம் சொல்லத் தொடங்கினார்கள். பரிசுத்த தேவதாயாருடைய பரிந்துரையால் தூர்மார்க்கம் நீங்கி மக்கள் மனம் திரும்பினார்கள். செபமாலையின் வல்லமையால் திருச்சபை வலுப்பெற்றது.

சபை வலுப்பெற்றது. கத்தோலிக்க மதத்திற்கு சில நாடுகள் இரும்புத்திரை போட்ட காலமும் வரலாற்றில் உண்டு. கடவுள் நம்பிக்கை இல்லாமல் பொதுவுடைமைவாதிகள் மாக்கீசம், கொமினிசம் பேசி மக்களை திசை திருப்பினார்கள். திருச்சபையை ஏதோவழியில் தகர்த்து விடலாம் என கங்கணம் கட்டினார்கள். கால கெதியில் எல்லாம் தவிடு பொடியாய் போனது. இரும்புத்திரை திறக்கப்பட்டது. பரமபிதாவின் மகன் இந்த உலகத்துக்கு மரியாள் வழியாக வந்து ஸ்தாபிக்கப்பட்டது திருச்சபை. இது எவராலும் பெயர்க்கமுடியாத பாறையில் கட்டப்பட்டது. அதை எந்த ஆயுதத்தினாலோ, பெரும்புயல் வீசினாலோ, பெருங்கப்பல் மோதினாலோ, இதை தகர்க்க முடியாது என்பது வரலாறு கண்ட உண்மைகள். இதை தகர்க்கலாமென வெறுவாய் மென்று கொண்டு பல கோணத்தில் மத வியாபாரமும் செய்து பகல் களவு காண்கிறார்கள். பரிசுத்த திருச்சபையானது தூய ஆவியின் வல்லமையால் யேசுவை அடித்தளமாகவும் மரியாளை மேல்தளமாகவும் பரலோகத்தில் இருந்து பூலோகத்துக்கு விட்ட செபமாலை என்னும் திறவு கோலால் பூட்டித் திறக்கப்படுகிறது. இது விசுவாசத்தின் ஆச்சாரமாக இருக்கின்றது.

1571^{ம்} ஆண்டு முகமதியர் கிறிஸ்தவர்களை துன்பப்படுத்தி கலகம் செய்து உலகின் பல நாடுகளில் வாழ்ந்துவந்த கிறிஸ்தவர்களையும், ஆலயங்களையும் அழித்து வந்தார்கள். அந்தக் காலப்பகுதியில் திருச்சபையை ஆண்டு வந்த 5^{ம்} பியூஸ் என்னும் பாப் பரசர் கிறிஸ்தவர்களுக்கு ஏற்பட்ட பொல்லாப்பைக் கண்ணுற்று கலங்கி வந்தார். உலகில் வாழும் கிறிஸ்தவர்கள்

எல்லோரும் தேவமாதா அருளிய திருச்செபமாலை பத்தி நம்பிக்கையுடன் எல்லா நாடுகளும் சொல்ல வேண்டுமென்ப பணிப்புரை வழங்கினார். அதன்படி உலகில் பல நாடுகள் மரியன்னையின் செபமாலையை அனுதினமும் சொல்லி வந்தார்கள். கிறிஸ்தவர்களுக்கும் முகமதியருக்கும் நடைபெற்ற சிலுவை யுத்தம் பல நாட்கள் நடைபெற்று கிறிஸ்தவர்கள் பக்கம்வென்றது. துலுக்கர்களின் கப்பல்கள் முழுகடிக்கப்பட்டது. கப்பலில் அடிமை வேலை செய்த கிறிஸ்தவர்கள் மீட்கப்பட்டார்கள். பாப்பரசர் தனது ஆலோசனைக்காரரோடு சேர்ந்து முதற்கண் கடவுளுக்கும் மரியாளுக்கும் நன்றி கூறி எல்லா நாட்டுக் கிறிஸ்தவர்களும் இயேசுநாதர் சுவாமியையும் மரியன்னையையும் புகழ்ந்து பாடினார்கள். என வேதநூல் எடுத்துக் கூறுகிறது. செபமாலையின் வரத்தினால் உலகில் எண்ணிலடங்காத கிருபை கிடைத்தன. இப்பவும் கிடைத்துக்கொண்டு தானிருக்கின்றது. செபமாலையின் மகிமையை எவரும் மறைக்க முடியாது. அதைக் கணக்கிடவும்முடியாது. பரிசுத்த தந்தை இரண்டாம் அருள் சின்னப்பர் இந்த ஆண்டை

செபமாலையின் ஆண்டாக பிரகடனப்படுத்தியுள்ளார். ஆண்டவர் யேசுவின் பிறப்பு, அவரின் மகிழ்ச்சி, பாடுகள், மரணம், உயிர்ப்பு, விண்ணேற்று, அவருடைய பிரசன்னம் செபமாலையின் மறைபொருளில் அடங்கியுள்ளது. இது வெறும் அடையாளம் என எவராவது நினைக்க முடியாது. இதன் உட்பொருளை யாழ் ஆயர் பல ஆலயத் திருவிழாப்பலிப்பூசைகளில் மறையுரையின் போது உணர்த்தியுள்ளார். பங்குத்தந்தையர்கள், இன்று மறையுரையாற்றி வரும் ஆன்மீகக் குருக்கள் தாங்கள் அடைந்த அநுபவங்களையும் அதன் ஆழத்தையும் உணர்த்தியுள்ளனர். நாம் செவிடன் காதில் ஊதியசங்கு போலும், வழியோரத்தில் விழுந்த விதை போலவும் நடக்க முனைகின்றோம். இன்னும் சிலர் இதெல்லாம் வயது முதிர்ந்தவர்களுக்கும், வேலையில்லாதவர்களுக்கும் பொழுதுபோக்கு என்கிறார்கள். சிலர் தொலைக்காட்சிப் பெட்டிக்கு முன்னால் தஞ்சம் சிலர் சமாதானம் வந்து விட்டது இதைப்பற்றி பிறகு யோசிப்போம் என்கிறார்கள். இன்னும் சிலர் மீண்டும் யுத்தம் வரும் போது செபமாலை சொல்லுவோம்

என்கிறார்கள். இன்னும் எத்தனையோ மக்கள் பலிப்பூசை வழியாக பல மன்றாட்டுக்களை அடிக்கடி சொல்லியும், செபமாலை சொல்லியும் நிரந்தர சமாதானம், நிம்மதி கிடைக்க வேண்டுகிறார்கள். நெல்லுக்கிறைக்கும் நீர் வாய்க்கால் ஓரத்தில் இருக்கும் புல்லுக்கும் பொசியுமாம். இவர்களின் வேண்டுகூலால் மனம் மாறாதவர்கள் மனம் திரும்பவும், பாவமன்னிப்பு பெறவும், துன்பப்படுவோர் நோயாளர் சுகம் பெறவும், நிரந்தர அமைதியும் நீதியான தீர்வும எம் நாட்டுக்குக் கிடைத்திடவும் அன்னையின் செபமாலை எம் எல்லோருக்கும் உதவிபுரியும். இறையேசு தன் தாயை எங்களுக்கு தாயாகத்தந்தவர். அந்தத் தாய் இறந்தோர், இருப்போர், இனி வருவோர் அனைவருக்கும் உண்மையான உயிருள்ள தாய். அவ விண்ணில் இருந்து மண்ணகத்திற்கு அனுப்பிய ஏணியை அலட்சியம் செய்யாமல் நாளாந்தம் குடும்பமாகவும், குழுவாகவும், தனிமையாகவும் அடிக்கடி இறுக்கமாகவும் பிடித்து ஏறி விண்ணக வீட்டை அடைய விசுவாசத்தைக் கட்டி எழுப்பி நம்பிக்கையுடன் வாழ்வோமாக.

அருள்திரு ஜேம்சின் ஞானப்பொன்ராஜா அடிகளாருடன் ஓர் நேர்காணல்

அருள்திரு சரத்ஜீவன்

● கிறிஸ்தவ ஒன்றிப்பு (Edumenism) என்றால் என்ன? அதைச் சற்று விளக்கக்கூற முடியுமா?
● கிறிஸ்துவின் பெயராலே இருக்கின்ற சபைகளுக்கிடையே புரிந்துணர்வை ஏற்படுத்துகின்ற ஒரு பதமாக "கிறிஸ்தவ ஒன்றிப்பு" என்ற சொல் விளங்குகின்றது.
● இவ் ஒன்றிப்பு செயற்பாடுகளில் தம்மை இணைத்துக் கொண்டுள்ள கிறிஸ்தவ சபைகள் எவை?
● கிறிஸ்தவ ஒன்றிப்பு செயற்பாடுகளில் தம்மை இணைத்துக் கொண்டுள்ள கிறிஸ்தவ சபைகள் என்று பார்க்க முதல், கிறிஸ்தவ சபைகளை நாங்கள் மூன்று பெரிய பிரிவுகளுக்குள்ளே அடக்கமுடியும்.

1. Roman Catholic Church என்று அழைக்கப்படும் ரோமன் கத்தோலிக்க திருச்சபை.
2. Main Line Churches என்று அழைக்கப்படும் பிரதான சபைகள்.
3. Pentecostal or Charismatic Churches என அழைக்கப்படும் பெந்தக்கோஸ்தே அல்லது சுயாதீன சபைகள்

இவர்களுக்கிடையிலான கலந்துரையாடல்கள், கிறிஸ்தவ ஒன்றிப்பு சபைகளுக்கிடையேவர வேண்டும் என்ற எண்ணத்தை ஏற்படுத்தியுள்ளது. இலங்கையைப் பொறுத்தமட்டில் "பிரதான சபைகள்" (Main line Church) என்று பத்திஸ்தர் சபை (Baptist Church), இலங்கைத் திருச்சபை (Church of Ceylon), டச்சீர் திருத்த சபை (Dutch Reformed Church), தென். இந்திய திருச்சபை (Church of South India - CSI), மெதடிஸ்த சபை (Methodist Church), இரட்சணிய சேனை (Salvation Army) ஆகியவை அழைக்கப்படுகின்றன. இவை இலங்கை தேசிய கிறிஸ்தவ சங்கத்தில் அங்கம் வகிப்பதோடு ஒன்றாக இணைந்து செயற்படுகின்றன. உலக ரீதியில் WCC என்று அழைக்கப்படும் உலக திருச்சபை தாபனம் (World Council of Churches) கிறிஸ்தவ ஒன்றிப்புக்காக செயற்பட்டுக் கொண்டிருக்கின்றது. இலங்கை தேசிய கிறிஸ்தவ சங்கம் (NCC) கிறிஸ்தவ ஒன்றிப்பிற்கான உரையாடல்களை கத்தோலிக்க திருச்சபையுடனும் அதே வேளையில் சுயாதீன சபைகளுடனும் நடத்திக் கொண்டிருக்கின்றது.

● உங்களுடைய கிறிஸ்தவ ஒன்றிப்பு இயக்கத்தின் கடந்தகால நிகழ்கால, எதிர்கால செயற்பாடுகள் பற்றி சுருக்கமாக கூறமுடியுமா?
● கிறிஸ்தவ ஒன்றிப்பு பற்றிய கடந்தகால செயற்பாடுகள் என்று கூறும்போது 20ம்

நூற்றாண்டின் தொடக்கத்தில் யாழ். மண்ணில் மெதடிஸ்தர். அங்கலிக்கன், CSI (அப்போது American Congregational சபை என்று அழைக்கப்பட்டது.) சபைகளைச் சேர்ந்த வெளிநாட்டுப் பணியாளர்களால் 1907ஆம் ஆண்டு "யாழ் கிறிஸ்தவ ஒன்றியம்" என்ற கிறிஸ்தவ ஒன்றிப்பிற்கான அமைப்பு உருவாக்கப்பட்டது. இவர்கள் தமக்குள்ளே புரிந்துணர்வோடு செயற்பட்டு வந்ததை நாம் காணமுடிந்தது. முக்கியமாக வருடம்தோறும் மகாநாடு (Convension) வைப்பது, தேவையான சந்தர்ப்பங்களில் பொதுவிடயம் குறித்துக் கலந்துரையாடுவது, தங்களுடைய செயற்பாடுகளில் எவ்வாறு ஒருவருக்கொருவர் போட்டியின்றி செயற்பட முடியும் என்ற மனப்பாங்கோடு செயற்படுவது போன்ற ஆக்க பூர்வமான முயற்சிகளை மேற்கொண்டிருந்தார்கள்.

நிகழ்காலத்திலே அதே செயற்பாடுகள் இருந்தாலும், மேலதிகமாக வேறுசில செயற்பாடுகளையும் இணைத்துள்ளோம். குறிப்பாக ஒன்றிப்பு வார நிகழ்வுகள் (Unity Week Programme) கத்தோலிக்க திருச்சபையினரோடும் அதேநேரம் சுயாதீன சபைகளோடும் சேர்ந்து திட்டமிட்டு நடைமுறைப்படுத்தி வருகின்றோம். அத்துடன் இளைஞர் யுவதிகளுக்கான தலைமைத்துவ ஒன்றிப்புப் பயிற்சி (Ecumenical Youth Leadership Training) என்ற நான்கு மாத கால வதிவிடப் பயிற்சியை நடத்தி வருகின்றோம். இப்பயிற்சியூடாக ஒவ்வொரு மக்களும் ஒருவரை ஒருவர் புரிந்து கொள்ளக்கூடிய வகையில் அவர்களுடைய வழிபாட்டு முறைகள், கலாச்சாரங்கள், பண்பாடுகள் போன்றவற்றை அறிந்துகொள்ள சந்தர்ப்பங்களை ஏற்படுத்திக் கொடுக்கின்றோம். காலத்துக்குக் காலம் சில போட்டிகளை நடத்தி சபையினருக்கிடையே ஒவ்வொரு சபை பற்றியும் மேலும் மேலும் அறிய வாய்ப்புக்களை ஏற்படுத்திக் கொடுக்கின்றோம். இதைவிட குருமார், துறவியர் மடத்திலேயே கருத்தரங்கு நடத்தி வருகின்றோம். பொதுநிலையினர் மடத்திலே கருத்தரங்குகளை நடத்தி வருகின்றோம். மேலும் சபைகளின் பேராயர்கள் யாழ்ப்பாணத்தில் ஒன்று சேர்கின்றபோது அவர்களை ஒன்றாக அழைத்து வழிபாடுகளையோ, கருத்தரங்குகளையோ நாங்கள் நடத்தி வருகின்றோம்.

காவலன் கண்மணிகள்

படைப்பு

அவர் ஒரு குயவர். அழகழகாய் மண் பாத்திரங்கள் செய்து அடுக்கி வைத்திருந்தார். அந்த வழியே சென்ற மற்றொருவர், "இந்த ஆட்டை ஏன் கட்டி வைத்திருக்கிறீர்கள்" என்று குயவரிடம் கேட்டார். "நான் கடவுளை மகிழ்விக்க இதை பலி தரப் போகிறேன்" என்றார். "அப்படியா" எனக் கேட்டு விட்டு, அங்கிருந்த அழகிய பாணைகளையெல்லாம் ஒவ்வொன்றாய்ப் போட்டு உடைக்க ஆரம்பித்தார்.

பதறிப் போய் ஓடிவந்த குயவர் இரைந்து கத்தினார். அதற்கு "உனக்கு சந்தோஷமாக இருக்குமே என நினைத்தேன்" என்றார் வந்தவர். நான் செய்த பாணைகளை என் முன்னால் போட்டு உடைத்தால் சந்தோஷம் வருமா?" என்றார் கோபமாக. "நீ மட்டும் இறைவனின் படைப்பை அவர் முன்னால் கொன்றால் அவருக்கு மகிழ்ச்சி கிடைக்கும் என நினைக்கிறாயே!" குயவருக்குப் புரிந்தது.

ஆசைகள்

அந்த இரண்டு குடும்பங்களும் நடைப் பயணமாய் தீர்த்த யாத்திரையில் சந்தித்துக் கொண்டன. ஒரு தம்பதியருக்கு ஏகப்பட்ட குழந்தைகள். "நாங்கள் இருவருமே அனாதைகள். தனித்து வாழ்ந்த வாழ்க்கையை நினைத்து வருந்தினோம். எங்களுக்கு வீடு முழுவதும் குழந்தைகள்

வேண்டுமென நினைத்தோம்." அந்த இன்னொரு தம்பதியருக்கு ஒரே குழந்தை. "எங்கள் இருவர் வீட்டிலும் ஏகப்பட்ட அண்ணன், தங்கை, அக்காள், தம்பிகள், திருவிழாக்கூட்டத்தில் காணாமல் போன மாதிரி தினம் தினம் இருந்தது" இரண்டு குடும்பங்களும் சிரித்து வாறே பிரிந்து சென்றன.

உயிர்ப்பின் உலகம் "ஒளியின் பாதை"

இயேசுவின் 'பாஸ்கா' நிகழ்வில் இரண்டு முனைகள் இருக்கின்றன. இயேசுவின் கிறிஸ்தும், உயிர்ப்பும் தவக்காலத்தில் இயேசு வினுடைய பாடுகள், மரணத்தை தியானித்து செபிக்கிறோம். இவற்றை தியானிப்பதற்குரிய முக்கிய உடகமாக சிலுவைப்பாதை பக்தி முயற்சியை மேற்கொள்ளுகின்றோம். ஆனால் இயேசுவின் உயிர்ப்பு, பாஸ்கா காலம் பற்றி தியானிக்க அதிகளவிலான பக்தி முயற்சிகள் கில்லை. 14 நிலைகளில் இயேசுவின் உயிர்ப்புக்கு பின்னர் நடந்த நிகழ்ச்சிகளை நினைவு படுத்தி, நாம் தவக்காலத்தில் தியானிப்பது போல், பாஸ்கா காலத்தில் தியானிக்கக்கூடிய ஒரு பக்தி முயற்சி தான் "ஒளியின் பாதை"

உரோமை நகரில் அருட்தந்தை சபினோ பவும் பேரி, ச.ச 'உயிர்த்த இயேசுவின் சாட்சிகள் கி.பி.2000 - நோக்கி' என்ற ஒரு ஆன்ம குழுவை தொடங்கி வழிநடத்தி வருகின்றார். இந்த ஆன்ம குழுவினரால் பின்பற்றப்படும் ஒரு பக்தி முயற்சியான 'ஒளியின் பாதை' என்பது. சிலுவைப்பாதை படங்கள், ஒவியங்கள் போல், 14 ஒவியங்களை ஒளியின் பாதைக்கு செய்து ஆசிரிவித்து, தூலின் நகரில் பெக்கி என்னும் கிராமத்தில் உள்ள கோலே டொன் போஸ்கோ ஆலயத்தில் 1994ம் ஆண்டு உயிர்ப்பு திருவிழாவில் திருநிலைப்படுத்தப்பட்டுள்ளது.

எங்களுடைய நாட்டின் ஆலயங்களில் 'ஒளியின் பாதை'க்குரிய படங்களோ, ஒவியங்களோ கிடையாது. காலப்போக்கில் நாமும் இந்த பக்தி முயற்சியை பயன்படுத்தலாம் என நினைக்கின்றோம். இந்த பக்தி முயற்சியை பாஸ்கா காலத்தில் வரும் ஒவ்வொரு ஞாயிறுக்கிழமைகளிலும், பொதுக் காலத்தில் வரும் ஞாயிறுகளிலும், தியான நாட்களிலும் பயன்படுத்தலாம். ஆலயத்தின் உட்புறத்திலோ அல்லது வெளியிலோ மகிழ்ச்சியான சூழலில் செபிக்கலாம்.

இந்த பக்தி முயற்சியை தியானித்து செபிக்க வேண்டிய முறை

14 எரியும் மெழுகுதிரிகள், 14 நிலைகளுக்குரிய அடையாளங்களாக பயன்படுத்தலாம். உயிர்த்த இயேசுவின் படத்தின் 14 வடிவங்களையும் பயன்படுத்தலாம். உயிர்த்த இயேசுவை மையப்படுத்தும் அடையாளமான பாஸ்கா மெழுகுதிரிக்கு அதிக முக்கியத்துவம் கொடுக்கப்படவேண்டும். அதனை பற்றவைத்து ஒவ்வொரு நிலைக்கும் இருபீடச் சிறுவருடன் எடுத்துச் செல்லலாம்.

'ஒளியின் பாதை' பக்தி முயற்சியை எல்லா வகையான குழுக்களாலும் பயன்படுத்த முடியும். இயேசுவின் உயிர்ப்பு நம்முடைய விசுவாசத்தின் அடிப்படையாய் இருப்பதால் 'ஒளியின் பாதை' நமக்கு உறுதுணையாக இருக்கட்டும்.

உயிர்ப்பின் பாதையில் இயேசுவின் ஒரு பயணம்.....

முதல்வர்: உயிருள்ள இறைவனின் திருமகன் உயிர்த்தெழுந்தார் அல்லலையா!
எல்லோரும்: அக்களித்து மகிழ்வோம் அல்லலையா!
முதல்வர்: "உங்களுக்கு அமைதி உரித்தாகுக!"
தூய பவுல் கூறுகிறார், "இயேசு ஆண்டவர் என வாயார அறிக்கையிட்டு, இறந்த அவரை கடவுள் உயிர்த்தெழுச் செய்தார் என நீங்கள் உள்ளூர் நம்பினால் மீட்புப் பெறுவீர்கள்." (உரோ 10:9).
கிறிஸ்து இயேசுவின் உயிர்ப்பு நம் ஒவ்வொருவரின் கிறிஸ்தவ விசுவாசத்தின் மையம். இந்த உலக வாழ்க்கையிலே நிலைத்துவிடாமல் இதுதான் முடிவு என்றில்லாமல், இதற்கு மேலும் ஓர் வாழ்வு உண்டு என்பதை இயேசு நமக்கு உணர்த்திவிட்டார். துன்பம் மட்டுமல்ல, இன்பமும் உண்டு, தாழ்வு மட்டுமல்ல வாழ்வும் உண்டு. பெரிய வெள்ளி மட்டுமல்ல, உயிர்ப்பு ஞாயிறும் உண்டு. இயேசு சந்தித்தவர்களின் வாழ்வு முழுமையாக புதுமை பெற்றிருக்கிறது. இன்றும் இது ஒரு நடைமுறை அனுபவமாக மாற இந்தபயணம் ஒரு தூண்டுகோலாக அமையட்டும்.

முதல்வர்: உயிர்த்த இயேசுவே எங்கள் மேல் இரக்கமாயிரும். அல்லலையா!
எல்: ஏனெனில் நீரே ஆண்டவர் அல்லலையா!

முதல் நிலை

இயேசு உயிர்த்தெழுந்தார்!

எ.செ.கி. மரியதாஸ்

புனித சவேரியார் குருத்துவக் கல்லூரி

முதல்வர்: உயிருள்ள இறைவனில்.....

எல்லோரும்: அக்களித்து மகிழ்வோம் அல்லலையா!
இறைவார்த்தை: லூக் 24: 1-10

செபம்: தந்தையின் திருமைந்தனாகிய இயேசுவே, நீர் மரணத்தை வென்று உயிர்த்ததற்காக உமக்கு நன்றி கூறுகின்றோம். இன்றும் பலர் கல்லறைகளோடு வாழ்வு முடிந்துவிட்டது என எண்ணி வாழ்ந்து கொண்டிருக்கின்றனர். இயேசுவே உம்மில் நம்பிக்கை வைக்கிறவர்களுக்கு வாழ்வின் அத்தியாயங்கள் முடிவடையவில்லை, மாறாக உம்மைப்போல் நாங்களும் உயிர்த்தெழு முடியும், எமது வாழ்க்கைப் பயணம் தொடர்கிறது என தெரியப்படுத்துவதற்காக நன்றி இயேசுவே. எங்களுடைய அன்றாட வாழ்வில் எதுவித பயமுமின்றி வாழ்வதற்கு அருள் தாரும். மரணத்தை வென்று உயிர்த்த தந்தையின் திருமகனே ஆமேன்.

முதல்வர்: உயிர்த்த இயேசுவே எங்கள் மேல் இரக்கமாயிரும் அல்லலையா.

எல்: ஏனெனில் நீரே ஆண்டவர் அல்லலையா.

இரண்டாம் நிலை

சீடர்கள் தரிசித்த வெறுமையான கல்லறை

முதல்வர்: உயிருள்ள இறைவனில்.....

எல்லோரும்: அக்களித்து.....

இறைவார்த்தை: யோவான் 20: 1-10

செபம்: தந்தையின் திருவுளத்தை நிறைவேற்ற வந்த இயேசுவே, நீர் மீண்டும் கல்லறை காணாமல் போனதற்காக நன்றி கூறுகின்றோம். இயேசுவே உம்மில் நம்பிக்கை வைக்கின்றோம் என்று அறிக்கையிடுவது ஒரு வாடிக்கையாகிவிட்டது. ஏனெனில் உயிர்த்த உம்மை நாங்கள் இன்றும் எங்கள் வாழ்வில் சந்திக்காதவர்களாக இருப்பதால், யாரும் எங்கள் வாழ்விலிருந்து உம்மை எடுத்துவிட அனுமதிக்கின்றோம். ஊதாரி மைந்தன்போல் உணரும் போது மீண்டும் உம்மை தேடுகின்றோம். உம்மை நோக்கி ஓடி வருகின்றோம். இயேசுவே அன்றாட வாழ்வில் நீர் வெளிபடுத்தும் அடையாளங்களை இனம் கண்டு உம்மீது வைத்துள்ள நம்பிக்கை என்றும் நிலைத்திருக்க வாழும் இறைவனின் திருமகனே உதவி செய்யும் ஆமேன்.

முதல்வர்: உயிர்த்த இயேசுவே

எல்: ஏனெனில் நீரே

மூன்றாம் நிலை

மகதலா மரியா இயேசுவை சந்தித்தல்

முதல்வர்: உயிருள்ள இறைவனில்.....

எல்லோரும்: அக்களித்து.....

இறைவார்த்தை: யோவான் 20: 11-18

செபம்: மனிதனை உயிர்த்த பின்பு முதலில் சந்திக்காத இயேசுவே, மகதலா மரியா உம்மைக் காண, நீர் உயிர்த்தெழுந்து வாழ்கின்றீர் என்று நற்செய்தியின் சாட்சியாக அவளை தெரிந்தெடுத்ததற்கு நன்றி கூறுகின்றோம். பெண்களாய் பிறந்ததமையால் பெண்ணினம் அனுதினம் சந்திக்கின்ற கஷ்டங்கள், எதிர்ப்புக்கள், இடர்கள் இவைகளினூடாக துணிவுடன் உமது பணியை தொடர வரம் அருளும், மகதலாவை சந்தித்த உயிர்த்த இயேசுவே. ஆமேன்.

முதல்வர்: உயிர்த்த இயேசுவே

எல்: ஏனெனில் நீரே

நான்காம் நிலை

பயணத்தில் இயேசுவை சந்தித்த சீடர்கள்

முதல்வர்: உயிருள்ள இறைவனில்.....

எல்லோரும்: அக்களித்து.....

இறைவார்த்தை: லூக் 24: 13-19, 25-27

செபம்: காலம் நிறைவேறிய போது எங்களை மீட்க வந்த இயேசுவே, சமூக, பொருளாதார, அரசியல், தனி மனித பிரச்சனைகளாலும், பட்ட மரங்களாய், உலர்ந்த மலர்களாய், ஒதுக்கப்பட்டு, வதைக்கப்பட்டு சின்னாபின்னமாக்கப்பட்டு, சக்தியற்றவர்களாய் வாழும் எங்களோடு கூட வழிநடந்து வாரும். மகிழ்ச்சி கரமான, வெற்றிகரமான உயர்வான நிலைகளிலும் உம்மை அறிந்து அன்பு செய்து வாழ எங்களுக்கு வழிகாட்டும். எங்கள் அயலவர்களின் இன்ப, துன்ப வேளைகளில் நாமும் அவர்களோடு சேர்ந்து நடக்க எமக்கு வழிகாட்டும். என்றும் வாழும் தந்தையின் திருமகனே ஆமேன்.

முதல்வர்: உயிர்த்த இயேசுவே

எல்: ஏனெனில் நீரே

ஐந்தாம் நிலை

அப்பம் பிட்கையில் தன்னை வெளிபடுத்திய இயேசு

முதல்வர்: உயிருள்ள இறைவனில்.....

எல்லோரும்: அக்களித்து.....

இறைவார்த்தை: லூக் 24: 28-35

செபம்: "இரண்டு அல்லது மூன்று பேர் என் பெயரின் பொருட்டு எங்கே ஒன்றாக கூடியிருக்கிறார்களோ அங்கே அவர்களிடையே நான் இருக்கிறேன்." (மத் 18:20) என்று திருவாய் மலர்ந்த இயேசுவே, நற்கருணை விருந்தில் பங்கெடுத்து உம்மைப்போற்றி, புகழும் நாங்கள், ஆலயத்திலும், செபநேரத்திலும், பொது இடங்களிலும் மட்டுமல்லாமல், எங்கள் குடும்பங்களிலும், வேலைத்தளங்களிலும், பிறரில் உம்மை அடையாளம் கண்டுகொள்ளவும், உமது பிரசன்னத்தை உணர எமது நம்பிக்கையின் கண்களைத் திறந்தருளும். என்றென்றும் வாழும் தந்தையின் திருக்குமரா. ஆமேன்.

முதல்வர்: உயிர்த்த இயேசுவே

எல்: ஏனெனில் நீரே

ஆறாம் நிலை

இயேசுவின் தரிசனம் பதினொரு சீடருக்கு

முதல்வர்: உயிருள்ள இறைவனில்.....

எல்லோரும்: அக்களித்து.....

இறைவார்த்தை: லூக் 24: 36-43

செபம்: தந்தையின் ஒரே குமாரனாகிய இயேசுவே, நிம்மதியிழந்த இதயங்களுக்கு நற்சுகத்தையும், நொறுங்கிய இதயங்களுக்கு நற்சுகத்தையும், சோர்ந்து போன உள்ளங்களுக்கு சக்தியையும் அளிக்க வந்தீர். உமது வல்லமையால், எல்லா இடங்களிலும் மனிதம் மலர்ந்திட, சிறந்ததை, மேலானதை நாம் செய்ய எங்களை வழிநடத்தியருளும். என்றும் எம்முடன் வாழும் தந்தையின் திருக்குமரா. ஆமேன்.

முதல்வர்: உயிர்த்த இயேசுவே

எல்: ஏனெனில் நீரே

ஏழாம் நிலை

சீடருக்கு பாவங்களை மன்னிக்கும் அதிகாரம்

முதல்வர்: உயிருள்ள இறைவனில்.....

எல்லோரும்: அக்களித்து.....

இறைவார்த்தை: யோவான் 20: 19-23

செபம்: மன்னிப்பின் தேவ ஊற்றான இயேசுவே நீர் எங்களுக்கு கல்வாரியில் சிலுவையில் அளித்த பாவ மன்னிப்பிற்காகவும், சீடர்களிற்கு (குருக்களிற்கு) நீர் அளித்த பாவ மன்னிப்பு அதிகாரத்திற்காகவும் நன்றி கூறுகின்றோம். நாங்கள் பாவ மன்னிப்பு பெற கொடுக்கப்பட்டிருக்கும் சந்தர்ப்பங்களை பயன்படுத்தவும், அயலவர்கள் எமக்கெதிராய் செய்யும் குற்றங்களை பெருந்தன்மையுடன் மன்னிக்கவும் வரம் தாரும். பகைமை, வஞ்சகம், போட்டிமனப்பான்மை, பொறாமையினால் சண்டை, சச்சரவுகள் நிறைந்த இந்த காலங்களில் நாம் மன்னிப்பின் அடையாளங்களாகவும், உறவுப் பாலங்களை உருவாக்குபவர்களாகவும் இருக்க உதவிபுரியும். பிரிந்த உறவுகளை ஒன்று சேர்க்கும் திருக்குமரா. ஆமேன்.

முதல்வர்: உயிர்த்த இயேசுவே

எல்: ஏனெனில் நீரே

எட்டாம் நிலை

தோமையரின் நம்பிக்கை அறிக்கை

முதல்வர்: உயிருள்ள இறைவனில்.....

எல்லோரும்: அக்களித்து.....

இறைவார்த்தை: யோவான் 20: 24-29

செபம்: "காணாமலே நம்புவோர் பேறு பெற்றோர்" என்ற இயேசுவே. திருச்சபை ஊடாக நீர் எமக்களித்த நம்பிக்கை கொடைக்காக நன்றி இயேசுவே. எங்களது நம்பிக்கையை உறுதிப்படுத்தும். நாங்கள் பெற்ற நம்பிக்கையை பிறருடன் பகிர்ந்து மகிழவும், அதனால் உம்மிடம் அடைக்கலம் புகவும் அருள் தாரும். வாழும் தந்தையின் திருமகனே. ஆமேன்.

முதல்வர்: உயிர்த்த இயேசுவே

எல்: ஏனெனில் நீரே

(தொடரும்)

நீங்காத நினைவலைகள்

வந்து பாருங்கள்!

வந்து பாருங்கள்!!!



20ம் வருட நினைவு

சின்னப்பு யோண்பிள்ளை

20-06-2003

சீவியத்தில் உங்களை நேசித்தோம்
மரணத்திலும் உங்களை மறவோம்

ஆண்டுகள் இருபது சென்றாலும் ஐயா, உங்களின் நினைவு
இன்றும் எம் உள்ளத்தில் நிறுலாடுகின்றது.



இவரின் ஆன்மா இறைவனில்
மகிமை பெற வேண்டுகின்றோம்.



அலுக்கை
அளவெட்டி

யசீந்தா நவரட்னம்
(மகள்)

முதலாம் ஆண்டு நினைவஞ்சலி

மலர்வு
25
-
03
-
1916



உதிர்வு
27
-
06
-
2002

திருமதி மரியம்மா பத்திநாதர்

மண்ணில் நீங்கள் வாழ்ந்தபோது

உங்கள் அன்பால் எம்மை அரவணைத்து நின்றீர்கள்

விண்ணில் இன்று உங்கள் வாழ்வில் தெய்வீக அன்பான

நித்தியமும் நிலைத்திருங்கள்

அலுக்கை,
அளவெட்டி

திரு. ஞா. பத்திநாதர்
குடும்பம்

தவத்திரு. தந்தை தோமஸ் அடிகளார் பெயரால் கிடைத்த நன்மைகளுக்கு நன்றிப் பிரசாரம்.

எல்லாம் வல்ல தந்தையாகிய கடவுளே!

உமது தாசனாகிய வண. தோமஸ் அடிகள் இவ்வுலகில்
வாழ்ந்தபோது பரம திருத்தவத்தின் ஆலயமாகவும் தாய் ஆவியின்
நிறைவாகவும் வாழ்ந்து வந்தாரே! தமது வாழ்நாள் முழுவதும் தாழ்ச்சி
மிக்கவராக விளங்கியதுடன் தம்மை அண்டியவர்களையும்
தாழ்ச்சியைக் கடைப்பிடிக்கத் தூண்டிவந்தாரே! திவ்விய நற்கருணைப்
பக்தியை மையமாக வைத்து தாழ்மையான மனநிலையில் அன்போடு
செப தவம் நிறைந்த பரிசுர வாழ்வு வாழ் செபமாலைத்தாசர்
சபையை நிறுவி, பரிசுத்த தேவதாயின் மீளா அடிமையாகத் தம்மை
ஒப்புக்கொடுத்தாரே! அவருடைய புண்ணிய வாழ்வை முன்னிட்டு
அவர் நாமத்தால் அடியேன் உம்மிடம் இரந்து கேட்கும் இந்த
மன்றாட்டை... பெற்றுக்கொள்ள கருணைபுரியும்படி உம்மைத் தாழ்மை
யுடன் வேண்டிக் கொள்கிறேன். அன்பான தந்தையே! உமது
திருக்குமாரன் இயேசுகிறிஸ்துவின் திருச்சபையின் புனிதர்களுள்
இவரையும் ஒருவராகச் சேர்த்துக் கொள்ள உதவும்படியாக நான்
கேட்கும் மன்றாட்டை எனக்கு அருளி அவரை இவ்வுலகிலும்
மகிமைப்படுத்தும்படி உம்மைப்பக்தி வரலாக் கியத்துடன்
பிரார்த்திக்கிறேன் ஆமேன்.(1பு.1அரு.1திரி) பரிசுத்த செபமாலை
மாதாவே உமது தாசனாகிய வண. தோமஸ் அடிகளாரை இவ்வுலகில்
மகிமைப்படுத்தியருளும். சுவாமுத்து குடும்பம், நீர்கொழும்பு

2ஆம் பக்கத் தொடர்ச்சி...

நல்லூர் ஆசீர்வாதப்பர் பங்கீன் நூற்றாண்டு விழா

மன்னார் ஆயரின் ஆசீர் செய்தி

நல்லூர் புனித ஆசீர்வாதப்பர்
ஆலயம் தற்போது இருக்கும்
இடத்தில் முதல் முதல் ஆரம்
பிக்கப்பட்டதன் நூற்றாண்டு
விழாவைக் கொண்டாடும் பங்
குத்தந்தைக்கும், ஆலய மக்க
ளுக்கும் எனது நல்வாழ்த்துக்
களையும், ஆசீர்களையும்
தெரிவித்துக் கொள்கிறேன்.
1985ஆம் ஆண்டு மாசி மாதம்
தொடக்கம் 1992 ஆடி மாதம்
வரை நான் இவ்வாலயத்தில்
பங்குத் தந்தையாக இருந்
தேன்.

எனது பணி இந்த
இடத்தில் தொடங்கியதும்
எல்லா வீடுகளுக்கும் சென்று
குடும்பங்களைச் சந்தித்தேன்.
இதனால் எல்லா மக்களும்
எனக்கு அறிமுகமாயிருந்தனர்.
அவர்களுடைய நம்பிக்கை
கள், எதிர்பார்ப்புகள், கவலை
கள், துன்பங்கள் ஓரளவு எனக்
குத் தெரிந்திருந்ததால் அவர்
களைக் காணும்போது சிறப்
பாக திருப்பலியில் சந்திக்கும்
போது அவர்களுக்காகச்

செபித்து வந்ததனால் எம்முள்
உறவு வலுப்பெற்று இருந்தது.
இந்தக் காலத்தில் ஆலய மக்
களின் மேலான பண்புகள், சிறப்
பாக அவர்களின் விசுவாசம்,
பரஸ்பர அன்பு என்பன என்னை
மிகவும் கவர்ந்திருந்தன. சகோ
தரத்துவம், சமத்துவம் என்ற
உயர்ந்த விழுமியங்களால்
அணி செய்யப்பட்டு இருந்தார்
கள் இதனால் அன்பும், சமா
தானமும் இந்தத் தலத்திருச்
சபையின் கனிகளாக எல்லோ
ராலும் அனுபவிக்கப்பட்டு வந்
தன. இந்த வாழ்க்கை முறை
யின் வேறொரு வெளிப்பாடாக
இவர்கள் கூடி புதிதாக அமைத்த
ஆலயம், குருமனை என்பன
விளங்குகின்றன.

தற்போது அன்றன்
மத்தாயல் அடிகள் இங்கு
தங்கியிருந்து தமது பல்கலைக்
கழக கல்விப் பணியுடன்,
மேய்ப்புப் பணியினையும்
மிகவும் சிறப்புடன் ஆற்றி வரு
கிறார். இவருடைய பணி சிறக்
கவும், எமது அருமையான

இவ்வாலய மக்கள் ஆசீர்
அனைத்தும் பெற்று நிறை
வாழ்வு வாழ இறை ஆசீர்
வேண்டுகிறேன்.

மேதகு. இராய்பு யோசேப்பு
ஆண்டகை

முன்னாள் பங்குத்தந்தை

யாழ் ஆயரின் ஆசீர் செய்தி

இந்நூற்றாண்டு விழாக்
காலம் இறைவனின் இரக்கப்
பெருக்கை நினைவு கூரவும்
அவரது அருட்கொடைகளுக்கு
நன்றி சொல்லவும் இறைவன்
தந்த அருளின் காலமாகும்.

புனித பெனடிக்ற் திருச்சபை
வரலாற்றில் இயேசுக் கிறிஸ்துவை
ஆழமாக பின்பற்ற
துறவு வாழ்க்கையை கைக்
கொண்டவர்களுக்கு ஒழுங்கு
களை எழுதியதை நினைவு
கூறுகின்றோம். அவரது புனித
மிக்க வரலாறு எமக்கு ஒரு
மாதிரிகையாகும்.

சைவமக்கள் மத்தியில்
வாழும் நீங்கள் இறை

இயேசுவின் மட்டில்லா அன்பை
பிரதி பலிக்க வேண்டும் என
ஆசீக் கிறேன். ஆண்டவரின்
இரக்கப் பெருக்கத்துக்கு
நன்றிகூறி, பங் குத்
தந்தையையும், இறைமக்
களையும், வாழ்த்துவது
மகிழ்ச்சியே. சிறப்பாக அர்ப்
பணத்தோடு அர்த்தமிகு கிறிஸ்துவ
வாழ்த்தொடங்கும் வேளையில்
இறைஅருள் உங்களை தாங்
கிக்கொள்ள எனது மன்றாட்டு
களில் பரிந்துரைக்கிறோம்.
மேதகு தோமஸ் சவுந்தரநாயகம்
ஆண்டகை

யாழ். ஆயர்

மட்டுநகர் ஆயரின் ஆசீர் செய்தி

ஓர் ஆலயத்தின் நூற்
றாண்டு விழா என்பது கட்டிடங்
களின் தொன்மையை மட்டு
மன்று அதனை மையமாகக்
கொண்டு பலவகையிலும் தனி
யொரு பங்காக கட்டி எழுப்பப்
பட்ட அப்பங்கு மக்களின்
வளர்ச்சியையும் குறித்து நிற்ப
தாகும். வடபகுதியில் ஏற்பட்ட

எம்மை அழைக்கிறார்.

உங்களுக்காக உயிர்த்தியாகம் செய்து
நீங்கள் இழந்ததை மீட்டுத்தர பாடுகள் பட்டேன்.
யெஸ்த்தமனித் தோட்டத்திலே தனிமைப்
படுத்தப்பட்டேன். என்னுடைய சீடர்கள் என்னைக்
கைவிட்டு விட்டார்கள். எனக்காக விழித்திருந்து
செபியங்கள் என்ற மூவரும் கூட தூங்கி விட்
டார்கள். மரண அவஸ்தைப்பட்டேன். ஆறுதல்
கூறுவார் யாருமில்லை. அறிவீர்களா? "வந்து
பாருங்கள்" என் நிலையை என்கிறார்.

எந்த வீதிகளில் உங்களைத் தேடி,
உங்களுக்காக ஆச்சரியங்கள் புரிந்தேனோ,
உங்களுடன் கூட நடந்தேனோ, பெருங்கூட்டமாக
என்னை அழைத்துச் சென்றீர்களோ, இன்று அதே
வீதியாலே என் கழுத்தில் சங்கிலிமாட்டி,
கைகளுக்கு கயிறிட்டு, ஆவேசக் குரலொலி
யோடு ஒரு கொலைகாரனைப் போல, கள்
வனைப்போல கட்டியிழுத்துச் செல்கிறீர்களே
நீங்கள் அறியவில்லையா? கேள்விப்பட
வில்லையா? "வந்து பாருங்கள்" என்கிறார்.

கற்றுாணிலே கட்டினார்கள்,
அடித்தார்கள், வதைத்தார்கள், காறித்துப்
பினார்கள் இது போதாதென்று தலையிலே
முள்முடி, கைகளிலே மூங்கில் தண்டு இதுவும்
போதாது என்று "யூதர்களின் அரசனே வாழ்க"
என்று நையாண்டிக்கொண்டே. பிலாத்து என்
மேலாடையைக் கழற்றி, "இதோ மனிதனைப்
பாருங்கள்" என்றான். நீங்கள் வந்தீர்களா? அந்த
வேளை என்னைப் பார்த்தீர்களா? இல்லை.
இல்லவே இல்லை இப்போதாவது "வந்து
பாருங்கள்" என்கிறார்.

பலவினங் கொண்ட கோபம் சக்தி
யில்லை இருந்தும் பாரசீலுவையை உங்களுக்
காகச் சமந்தேன். பல முறை தள்ளாடி வீழ்ந்
தேன். தூக்கிவிட்டீர்களா? என்னோடு கல்வாரிப்
பாதையிலே கால் நடந்தீர்களா? இல்லை.
என்னைப் பத்துமாதம் சமந்து 30 வருடங்கள்
என்னோடு இருந்த அன்னை, கல்வாரிப்
பாதையிலே நடந்தான், என் பின்னே வந்தான்,
சிலுவை அடியிலே நான் உயிர் துறக்கும் வரை
நின்றான். என் பிரிய சீடனான அருளப்பரும்
கூடவே நின்றார். அப்போது நீங்கள் எங்கே
நின்றீர்கள்? என்ன செய்தீர்கள்? "வந்து
பாருங்கள்" அழைக்கிறார்.

இதோ பரம பிதா, தன் மகனை சிலுவை
மரத்திலே தொங்க வைத்து "கிறிஸ்துவைப்
பாருங்கள்" என்று நம்மை அழைக்கிறார்.
யேசுவும்; "வந்து பாருங்கள்" என்று அழைக்கிறார்.
நமது பதில் தான் என்ன? நமது செயல் தான்
மோ. தார்ச்சியல்

ரொறன்ரோவில் - அந்தோனியார் திருவிழா

புனித அந்தோனியார் திருவிழாவுக்கு முன்
ஆயத்தமாக தமிழில் நவநாள் வழிபாடுகள்
மார்ச் மாதம் 18ம் திகதி தொடக்கம், கெனடி
- லோறன்ஸ் (Kennedy Lawrence) சந்திப்பில்
அமைந்துள்ள புனித லோறன்ஸ் வேதசாட்சிகள்
ஆலயத்தில் நடைபெற்று வருகிறது புனித
ஆரோக்கிய அன்னை தமிழ் பங்கினரால்

ஒழுங்கு செய்யப்பட்டுள்ள இத் தமிழ் வழிபாட்டினை
ஏ.ஜே.வி.சந்திரகாந்தன் அடிகளாரும் நிகழ்த்தி
வருகிறார்கள். பெருந்தொகையான கிறிஸ்துவ,
இந்து மக்கள் வழிபாட்டில் கலந்து கொண்டு
சிறப்பித்து வருகிறார்கள் இவ் வழிபாடானது 13
செவ்வாக்கிழமைகளில் தொடர்ந்து நடைபெறும்
என்பது குறிப்பிடத்தக்கது.

போர் அனர்த்தங்கள், இடம்
பெயர்வுகள் போன்றவற்றைக்
கடந்து, மீண்டும் புதிய உற்சா
கத்தோடும், தளராத உறுதி
யோடும், பக்தியோடும் நூற்
றாண்டு விழாக் காணத்
திரண்டு நிற்பது அந்த உரு
வாக்கத்தின் ஆழ்ந்த உறுதிப்
பாட்டைக் காட்டுவதாக உள்
ளது. இப்பெரும்பணியில் நூற்
றாண்டு களுக்கு மேலாக
உழைத்த குருக்கள், தொண்
டர்கள், பொது நிலையினர்
அனைவரையும் நன்றியோடு
நினைத்தல் வேண்டும். நூற்
றாண்டு விழாக்காணும் புனித
ஆசீர்வாதப்பர் ஆலய பங்கு
மக்களையும் பங்குத் தந்தை
யையும் மகிழ்ச்சியோடு
பாராட்டுகின்றேன். அதே
வேளை அடுத்த நூற்றாண்டி
லும் இந்த விசுவாசமும் இறை
உணர்வும் இன்னும் ஆழ்ந்து
அகலப்பட்டு, இறையாட்சியின்
அடையாளமாக ஒளிர வேண்டு
மென நெஞ்சார வாழ்த்து
கிறேன்.

மேதகு கிங்ஸ்லி சுவாமிநிர்ளை
ஆண்டகை
முன்னாள் பங்குத்தந்தை

மாணிட்பாய் - ஆணைக்கோட்டை - நவாலி பங்குகள் இணைந்த

கத்தோலிக்க ஆசிரியர் சங்கம்

மாணிட்பாய், ஆணைக்கோட்டை, சொத்து விசுவாசம் ஆகும். இதைப் பகிரும் போதுதான் எமது விசுவாசமும் ஆளப்படுத்தப்படுகிறது. உலகிலே கத்தோலிக்கத்திற்கு என்று ஒரு தனித்துவம் உண்டு. எனவே சமூகத்தின் மட்டில் எமது பார்வை என்ன என்பதை மாணவர்களுக்கு கூற வேண்டும். அன்று சிறுவயதிலிருந்து யாரோ எமக்குத் தந்த பயிற்சி தான் ஆசிரியராக உருவாக்க உள்ளது. பாரம்பரியமாக பெற்றதை நாம் வளர்ந்து வரும் சந்ததிக்கு புகட்ட வேண்டும். பாடசாலைகளில் வேறு பாடங்களை கற்பித்தாலும் மாணவர்களிடத்தில் கத்தோலிக்க உணர்வுகளை புகுத்த

வேண்டும். எனவே பாரம்பரியமாக பெற்றதை மற்றவர்களுக்கு கொடுத்து உயிருள்ள ஒன்றியமாக செயற்பட உருவாகுவது அவசியம். பிள்ளைகளுக்கும், சமூகத்திற்கும் கிறிஸ்தவ படிப்பினைகளை கற்பித்து உயிர் கொடுத்து வாழும் படி மறைக்கல்வி நிலைய இயக்குனர் கூடியிருந்தோருக்கு அழைப்பு விடுத்தார். மாணிட்பாய் பங்குத் தந்தை பெண்ட அடிகளாரும் ஆணைக்கோட்டை பங்குத் தந்தை நேசராஜா அடிகளாரும் இந்நிகழ்வில் கலந்து கொண்டு ஆலோசனை வழங்கியது குறிப்பிடத்தக்கது.

தருமதி ஜேகராஜன்
மாணிட்பாய்

42 பயிற்சியாளர்கள் மறை ஆசிரியராக சான்றிதழ் பெற்றனர்...

கடந்த 30 வருடங்களாக நடைபெற்று வரும் இப்பயிற்சி நெறியில் 1000ற்கும் அதிகமானவர்கள் மறை ஆசிரியர்களாக பயிற்சி பெற்று பல இடங்களிலும் பணியாற்றி வருவது குறிப்பிடத்தக்கது. மறையாசிரியர் எஸ். எவ். சவுந்தரம் நிலையத்

தின் பணி அறிக்கையை வாசித்தார். அதில் அவர் நிலையம் ஆற்றுகின்ற பல தரப்பட்ட பணிகள் பற்றியும் எடுத்துரைத்தார். ஆயர் தமது சிறப்புரையில் பயிற்சி பெற்ற மறையாசிரியர் மாணவர்களையும் அவர்களைத் தியாக

மனப்பான்மையோடு அனுப்பி வைத்த பெற்றோரையும், பங்குத் தந்தையர் களையும் பாராட்டினார். மறைக்கல்விப் பணியானது காத்திர மாண்பணி என்றும் அதை ஆர்வத்தோடு செய்ய முயற்சி எடுக்க வேண்டும் என்று கூறினார்.

கின்னஸ் புத்தக சாதனை வீரன் சுரேஸ் யோக்கீம்



அச்சவேலையை பிறப்பிடமாகக் கொண்டு தன் ஆரம்ப கல்வியை வவுனியா நம்பைக்குளம் புனித அந்தோனியார் பாடசாலையிலும், அச்சவேலி புனித திரேசம்மாள் பாடசாலையிலும் பின்னர் இளவாலை கென்றியரசர் கல்லூரியிலும் பெற்றுக் கொண்ட பி. சுரேஸ்

யோக்கீம் இன்று அவுஸ்திரேலியாவில் வசித்து வருகின்றார். உலகில் துன்பப்படும் சிறுவர்களுக்கு உதவும் நிதியம் (Universal Funds for Suffering Children - UFFORSC) என்ற அவுஸ்திரேலிய அரசாங்கத்தால் அங்கீகரிக்கப்பட்ட தனது தரும் அமைப்பின் வழி உதவி செய்யும்பணியை செய்வதற்காக பல உலக சாதனைகளை நிகழ்த்தி பணம் சேகரித்து வருகிறார். தனது இலட்சிய வழிகாட்டிகளாக அன்னை திரேசா - இளவரசி டயானா ஆகிய இருவரையும் கொண்டுள்ள இவர் 2005ஆம் ஆண்டில் தமிழ் மண்ணில் துன்பத்தில் உள்ள சிறுவர்களில் முன்றில் இரண்டு பங்கு சிறுவர்களை மீட்டு எடுக்க உறுதிபூண்டுள்ளதாக தெரிவித்துள்ளார். 34 வயதான சுரேஸ்

யோக்கீம் 22 உலக சாதனைகளை முறியடித்து தனது பெயரை 22முறை கின்னஸ் புத்தகத்தில் பொறித்து இன்றுவரை உலகின் அதிக உலக சாதனைகளை முறியடித்த இரண்டாவது வீரன் என்ற பெயரைப் பெற்றுள்ளார். அடுத்த 5 வருடங்களில் 60 உலக சாதனைகளை முறியடித்து உலகில் அதிக உலக சாதனைகளை முறியடித்தவன் என தன் பெயரை கின்னஸ் புத்தகத்தில் பதியப் போவதாக உறுதி கொண்டுள்ளார். கின்னஸ் புத்தக சாதனை வீரன் சுரேஸ் யோக்கீமின் சாதனைப் பயணம் தொடரவும் இலட்சிய நோக்கம் நிறைவேறவும் பாதுகாவலன் அன்பு நெஞ்சங்களின் வாழ்த்துக்களைத் தெரிவிக்கிறோம்.

கூத்துக்களின் தொடட்டில்களாக கத்தோலிக்க

கோவில்வளாகங்கள் விளங்கி வந்துள்ளன

பாசையூர் மு. சிங்கராயரின் கூவிற்பறந்த கோக்கிலங்கள் நூல் வெளியீட்டு விழாவில் பேராசிரியர் அ. சண்முகதாஸ்



"கூத்து உயிழர்களின் தனிப்பெருங்கலை வடிவம். முன்னர் கோயில்களிலே, பாடப்பட்டுத் திரைக்கவிகளும், திருச்சடங்குகளும் கூத்துக்கள் விளைவதற்கு வழிகோலியிருக்கின்றன. மண்வாசனை

யுடன் கலந்த கூத்துக்கள் கிராமிய மக்களின் வாழ்விலேதான் அன்று தோற்றம் பெற்றன. காலத்தால் மரணிக்காத கவியின்புறம், கலாநூலவ உள்ளக் கிடக்கையும் கொண்ட கூத்துக்களின் தொடட்டில்களாகக் கத்தோலிக்க கோவில் வளாகங்கள் விளங்கி வந்துள்ளன."

மு.சிங்கராயர் எழுதிய கூவிற்பறந்த கோக்கிலங்கள் எனும் நூல் வெளியீட்டு விழா, பாசையூர் புனித அந்தோனியார் மகளிர் பாடசாலையிலே நடைபெற்றபோது யாழ்ப்பல்கலைக்கழகத் தமிழ்த்துறைத் தலைவர் பேராசிரியர் அ.சண்முகதாஸ் மேற்கண்டவாறு குறிப்பிட்டார்.

"துல்லியமான அச்சாக்கங்கொண்டு தெளிந்த நடையில் வெளிவரும் இந்நூல் நம்முன்னோரது கலைமுயற்சியின் அரிய

தொரு ஆவணமாகப் பேணப்பட வேண்டும்" என்று தமது ஆய்வுரையில் கலாநிதி குழந்தை ம.சண்முகலிங்கம் குறிப்பிட்டார். இலங்கை வங்கியின் யாழ்ப்பிராந்திய முகாமையாளர் திரு.சி.நடராஜலிங்கம் பிரதம விருந்தினராகக் கலந்து கொண்ட இந்நிகழ்வில் வெளியீட்டுரையை யாழ்ப்பல்கலைக்கழக சமூகவியல் துறைத்தலைவர் கலாநிதி என். சண்முகலிங்கமும், ஆசிரியரையை பங்குத்தந்தை எம். யேசுரட்ணம் அடிகளாரும் வாழ்த்துரையை பலாலி ஆசிரியர் பயிற்சிக்கல்லூரி விரிவுரையாளர் திரு.ஜே.கியூ. திருஞானமும் நிகழ்த்தினர்.

"குடும்பத்தினர் ஒன்றிணைந்து செயமாலை செய்க்கும்போது மரியன்னை தம் திருமகனோடு சந்திக்க வருகிறாள்"

மல்லாகம் புதுமை மாதா ஆலயத்தில் மே மாதம் 31ந் திகதி வணக்க மாத நிறைவுத் திருப்பலியில் மறை யுரையாற்றிய பங்குத் தந்தை இராஜசிங்கம் அடிகள் மேற்கண்டவாறு கூறினார். மேலும் அவர் தொடர்ந்து பேசுகையில் தற்போது திருச்செயு மாலையானது தலை நுரைத்தவர்களுக்கூடிய ஓர் பத்திமுயற்சி என்ற அறிப்பிராயம் இருக்கிறது. இன்று திருச்செயுமாலைப் பவனியில் முதலில் ஏராளமான வெண்தலைகளையும், பின்னர் குறைந்தளவு இளம் தலை முறையினரையும் தான் காணக்கூடியதாக விருக்கிறது. செயமாலை செய்க்க எடுக்கும் நேரத்தில் வேறு ஏதாவது பொழுது போக்கு முயற்சியில் ஈடுபடலாம் என்று பல இளைஞர்கள் கருதுகிறார்கள். இது மிகவும் தவறானது என்றும் குறிப்பிட்டார்.

செயமாலை ஆண்டை முன்னிட்டு இம்முறை வணக்க மாக்கதிருவிழா திருச்செயுமாலைக்கு மிக மிக முக்கியத்துவம் கொடுத்து கொண்டாடப்பட்டது. விழாவிதற்கு முந்திய ஏழுநாட்களும் எல்லா அன்பியக்குழுக்களும் இல்லங்கள் தோறும் செயமாலை செயித்து வந்தார்கள். இறுதியாக 31ந் திகதி புதுமைமாதா ஆலயத்தில் நூர் முழுவதும் தொடர்ச்சிலிச் செயமாலை இடம்பெற்றது. அன்று மாலை சன்னாகம், துளமன்கால், ஏழாலை, சூராவத்தை ஆலயங்களில் இருந்து புறப்பட்ட திருச்செயுமாலைப் பவனிகள் புதுமை மாதா ஆலயத்தை அடைந்ததும் விழாத் திருப்பலி இடம்பெற்று, அன்னையின் திருச்சொருப ஆச்சுருடன் விழா இனிதே நிறை வெய்தியது.

மேற்படி விழாவையொட்டி நடைபெற்ற அன்பிய விருந்தில் அயல் ஆலயங்களின் மேம்புப் பணிச்சபைகளின் பிரதிநிதிகளும், பொது அமைப்புகளின் பிரதிநிதிகளும் இந்துமத சகோதரரும், பங்கு மக்களும் பங்குத் தந்தையின் தலைமையில் இணைந்து சிறப்பித்து பாராட்டுதற்குரிய நிகழ்வாக அமைந்தது.

உதயம் - மல்லாகம்

திருத்தி வாசிக்கவும்

குருக்களுக்கான புதிய நியமனம் என்ற தலைப்பில் வெளியான 15 யூன் செய்தியை பின்வருமாறு திருத்தி வாசிக்கவும் அருள்திரு எஸ் ஜோ. சணலிஸ்ரன் கிறிஸ்தவசபைகளுக்கிடையிலான ஒன்றிப்பிற்கும் சமயங் களுக்கிடையிலான உரையாடலுக்குமான ஆணைக்குழு

யூலை 15ல் மோட்சபாதை வெள்வரும்

நீண்ட காலமாக எதிர்பார்க்கப்பட்ட மோட்ச பாதைப் புத்தகங்கள் ஓவ்செற் முறையில் புனிதவளன் கத்தோலிக்க அச்சகத்தில் அச்சிடப்பட்டு கட்டும் பணிகள் நடைபெற்றுக் கொண்டிருக்கின்றது. இவை யூலை மாதம் 15ஆம் திகதி விற்பனைக்கு ஆயத்தமாக இருக்குமென புனிதவளன் கத்தோலிக்க அச்சக போமன் திரு. நீ. அன்ரனி, கட்டும் புகதிப் பொறுப்பாளர் திரு. எம். டக்ளஸ் ஆகியோர் உறுதி தெரிவித்துள்ளனர்.

தொண்டன்-சிறுகதைப் போட்டி

திருகோணமலை - மட்டக்களப்பு மறை மாவட்ட ரீதியில் கொண்டாடப்படும் சமூகத் தொடர்பு தினத்தை முன்னிட்டு அமைதிப் பணியில் தொடர்பு சாதனங்கள் என்னும் கருப்பொருளில் தொண்டன் சஞ்சிகை சிறுகதைப் போட்டி ஒன்றை நடத்தவுள்ளது. இப்போட்டியில் பங்குபற்ற விரும்புவோர் தங்கள் சிறுகதைகளை யூலை மாதம் 20ஆம் திகதிக்கு முன்னர் சிறுகதைப் போட்டி "தொண்டன்" த.பெ.என். 44, மட்டக்களப்பு என்னும் முகவரிக்கு அனுப்பி வைக்கவும்.

இளவாலை கென்றியரசர் கல்லூரி சம்பியன்

15 வயதிற்குட்பட்ட பாடசாலை அணிகளுக்கிடையிலான உதை பந்தாட்ட சற்றுப் போட்டியில் இளவாலை புனித கென்றியரசர் கல்லூரி சம்பியன் பட்டத்தைப் பெற்றுக் கொண்டது. இச்சற்றுப் போட்டியின் இறுதி ஆட்டத்தில் அளவெட்டி அருணோதயாக் கல்லூரியுடன் மோதி 3-1 என்ற டிகால் கணக்கில் கென்றியரசர் கல்லூரி அணி வெற்றி பெற்றுச்சம்பியன் கிண்ணத்தை பெற்றுக் கொண்டது குறிப்பிடத்தக்கது.

நெடுந்தீவில் அந்தோனியார் திருவிழா

அருள்மழை பொழியும் புனித அந்தோனியாரின் திருவிழாத் திருப்பலியை எமது பங்குத் தந்தை செயநேசரட்ணம் அடிகளார் சிறப்புடன் நிகழ்த்தி வைத்தார். திருப்பலியின் பின் புனிதரின் திருச்சுருவம் பவனியாக எடுத்து வரப்பட்டது. மேற்படி விழாவில் நெடுந்தீவுக் கிறிஸ்தவ மக்களுடன் இந்துசமய மக்களும் பெரு மளவில் கலந்து சிறப்பித்தனர்.

அ. அமலராஜ்

தன்நாயகம் அடிகள் நினைவுப் பேருரை

கொழும்புத்துறை புனித சவேரியார் குருத்துவக் கல்லூரியின் தனிநாயகம் அடிகள் நினைவுப் பேருரை மே 08ஆம் திகதி இடம்பெற்றது. 1993ஆம் ஆண்டு முதல் நடத்தப்பட்டு வரும் மேற்படி நிகழ்வின் 08ஆவது பேருரையை பிரபல விமர்சகரும் எழுத்தாளருமான திரு. அ. யேசுராசா தமிழ்த் துறைதிரையுலகு; பிரதான போக்குகளும் மாற்று முயற்சிகளும் என்னும் தலைப்பில் நிகழ்த்தினார்.